



कोई और प्रकाशक
ढूँढ लेते..

02

राष्ट्रीय शिखर

खबरों की स्वतंत्रता



क्या रणवीर की
ब्रह्मरथ 2 में...

11

राष्ट्रीय राजधानी क्षेत्र गौतमबुद्धनगर, नई दिल्ली, देहरादून और लखनऊ से एक साथ प्रसारित

राष्ट्रीय हिन्दी दैनिक समाचार पत्र

वर्ष - 02, अंक - 147

गाजियाबाद / रविवार 30 अगस्त 2026

PRGI No. - UPHIN/25/A0086

पृष्ठ-12, मूल्य - 04 रुपए

संक्षिप्त

समाचार

पूर्व सीएम ममता बनर्जी के खिलाफ दर्ज हुआ केस

- आरोप-छात्र परिषद में तय समय से ज्यादा प्रोग्राम चला

कोलकाता (एजेंसी)। पश्चिम बंगाल की पूर्व मुख्यमंत्री ममता बनर्जी के खिलाफ केस दर्ज किया गया है। मामला 28 अगस्त को तुणमूल छात्र परिषद के कार्यक्रम से जुड़ा है। आरोप है कि कोर्ट ने कार्यक्रम के लिए दोपहर 12 बजे से 3 बजे तक का समय दिया था। लेकिन आयोजकों ने तय समय के बाद भी कार्यक्रम जारी रखा। शिकायत के मुताबिक, टीएमसी समर्थकों ने बैरिकेड हटाए। पुलिसकर्मियों से धक्का-मुक्की की। कैथेड्रल रोड पर ट्रैफिक ब्लॉक किया। यह मामला टीएमसी के दो गुटों के



कार्यक्रम की अनुमति से जुड़ा था। ममता बनर्जी के नेतृत्व वाले गुट ने कार्यक्रम को लेकर कोर्ट में याचिका लगाई थी। 28 अगस्त को टीएमसी के स्थापना दिवस पर बड़े राजनीतिक कार्यक्रम के लिए जगह, भीड़ और ट्रैफिक व्यवस्था को लेकर विवाद था। दोनों गुटों ने कार्यक्रम के लिए मायो रोड की मांग की थी। कलकत्ता हाईकोर्ट ने ट्रैफिक और कानून-व्यवस्था को देखते हुए दोनों को मायो रोड पर कार्यक्रम की अनुमति नहीं दी और अलग-अलग जगहों पर सीमित शर्तों के साथ कार्यक्रम की अनुमति दी।

नेपाल के 'सैलाब' ने बढ़ाई भारत की टेंशन

- 200 ग्लेशियल झीलों पर मंडराया खतरा, 25 अतिसवेदनशील

नई दिल्ली (एजेंसी)। बुधवार को नेपाल में ग्लेशियल लेक आउटबस्ट फ्लड यानी ग्लेशियल झील फटने से आई अचानक बाढ़ की घटना ने भारत को अपनी रणनीति और तैयारियों पर फिर से विचार करने को मजबूर कर दिया है। इस घटना ने एक बार फिर याद दिलाया है कि हिमालयी क्षेत्रों में लगभग 200



ऐसी ग्लेशियल झीलें मौजूद हैं, जिनसे भविष्य में अत्यधिक खतरा हो सकता है और इसके लिए तुरंत कदम उठाने की जरूरत है। सरकारी सर्वेक्षणों के अनुसार, हिमालयी रेंज में कुल मिलाकर लगभग 7,500 ग्लेशियल झीलें मौजूद हैं, जो एक बड़ी चिंता का विषय हैं। इनमें से 10 प्रतिशत झीलें केवल सिक्किम में स्थित हैं और वहां की 25 झीलों को बेहद खतरनाक श्रेणी में रखा गया है।

एथेनॉल ब्लेंडिंग पर सुप्रीम कोर्ट में कल सुनवाई

मांग-पंपों पर बताया जाए पेट्रोल में कितना एथेनॉल मिला रहे

नई दिल्ली (एजेंसी)। सुप्रीम कोर्ट 31 अगस्त को उस जनहित याचिका पर सुनवाई करेगी, जिसमें देश के सभी पेट्रोल पंपों के नोजल और पेट्रोल बिल पर एथेनॉल की सटीक मात्रा यानी प्रतिशत लिखे होने की मांग की गई है। एजेंसी के मुताबिक न्यायमूर्ति एमएम सुंदरेश और न्यायमूर्ति प्रसन्ना बी. वराले की बेंच इस मामले की सुनवाई करेगी। यह याचिका नरेंद्र कुमार गोस्वामी की ओर से दायर की गई है। याचिका में केंद्र सरकार और संबंधित अधिकारियों को यह निर्देश देने का अनुरोध किया है कि पेट्रोल पंपों की हर डिस्पेंसिंग नोजल पर एथेनॉल ब्लेंडिंग का प्रतिशत स्पष्ट रूप से



लिखा जाए। इसके साथ ही, जब भी कोई ग्राहक पेट्रोल खरीदे, तो उसको मिलने वाली रसीद पर भी यह अनिवार्य रूप से लिखा हो कि उस ईंधन में कितने प्रतिशत एथेनॉल मिला हुआ है।

ऑनलाइन कपैटिबिलिटी डेटाबेस बनाने की मांग

याचिकाकर्ता ने अदालत से मांग की है कि सरकार एक आधिकारिक और सार्वजनिक ऑनलाइन डेटाबेस तैयार करे। इस डेटाबेस में वाहन निर्माता, मॉडल, इंजन के प्रकार और निर्माण के वर्ष के हिसाब से संचर करने की सुविधा हो। इससे आम नागरिक यह आसानी से जान सकेंगे कि उनकी गाड़ी ई 20 या अन्य एथेनॉल मिश्रण के अनुकूल है या नहीं।


'ऊर्जा' क्षेत्र में कोयले पर निर्भरता कम करेगा भारत

देश में 24 परमाणु ऊर्जा रिएक्टर संचालित, नौ रिएक्टर का चल रहा है निर्माण

नई दिल्ली (एजेंसी)। भारत ने दीर्घकालिक ऊर्जा सुरक्षा सुनिश्चित करने के लिए क्षमता विस्तार की गति बढ़ा दी है और 2047 तक 100 गीगावाट परमाणु ऊर्जा क्षमता हासिल करने की दिशा में आगे बढ़ रहा है। इस लक्ष्य को हासिल करने के लिए सरकार ने कई महत्वपूर्ण कदम उठाए हैं। शुक्रवार को जारी आधिकारिक फैक्ट शीट में बताया गया कि इस समय में देश में 24 परमाणु ऊर्जा संयंत्र काम कर रहे हैं। इनकी कुल स्थापित क्षमता 8.78 गीगावाट है। 7.5 गीगावाट की संयुक्त क्षमता वाले नौ संयंत्रों का निर्माण चल रहा

है। फैक्ट शीट में कहा गया है कि सरकार ने 10 स्वदेशी प्रेशराइज्ड हेवी वाटर रिएक्टर (पीएचडब्ल्यूआर) को स्थापित करने की मंजूरी दी है। 500 मेगावाट के दो फास्ट ब्रॉडर रिएक्टर (एफबीआर) के लिए प्रारंभिक परियोजना गतिविधियों को भी मंजूरी दी गई है। भारत का परमाणु कार्यक्रम तकनीकी आत्मनिर्भरता की रणनीति पर आधारित है। इसे देश के विशाल थोरियम भंडार का इस्तेमाल करने और साथ ही ईंधन पर लगे पुराने प्रतिबंधों से निपटने के

लिए विकसित किया गया था। फैक्ट शीट में भारत के स्वदेशी रूप से डिजाइन किए गए तीन-चरण वाले परमाणु ऊर्जा कार्यक्रम का उल्लेख किया गया है। इसके तहत भारत यूरेनियम-आधारित ईंधन से थोरियम-आधारित ईंधन की तरफ धीरे-धीरे बढ़ रहा है। यह देश में ही नवाचार को बढ़ावा देने के साथ ऊर्जा सुरक्षा सुनिश्चित करेगा।



राहुल गांधी ने प्रोजेक्टर पर दिखाया खड़गे का भाषण

- कहा-हल्लानी में उनकी सभा के बाद मंच का शुद्धीकरण हुआ

नई दिल्ली (एजेंसी)। राहुल गांधी दिल्ली स्थित कांग्रेस मुख्यालय में प्रेस कॉन्फ्रेंस की। उन्होंने प्रोजेक्टर पर कांग्रेस अध्यक्ष मल्लिकार्जुन खड़गे का भाषण दिखाया। राहुल ने कहा कि उत्तराखंड के हल्लानी में उनके भाषण के बाद मंच का शुद्धीकरण किया गया। प्रधानमंत्री दोषियों पर ऐकशन लें। दलितों पर सदियों से अत्याचार हो रहा है। देश में दो विचारधाराओं के बीच लड़ाई है। हजारों साल से इस देश में दलितों पर अत्याचार, हिंसा की गई है। संविधान में यह गैरकानूनी है। लेकिन आज भी स्कूल में दलित बच्चों से टॉयलेट साफ कराया जाता है। झाड़ू-पोछा लगाया जाता है। यह हिंदुस्तान की रियलिटी है। कई गांवों में उन्हें सार्वजनिक कुएं से पानी नहीं लेने दिया जाता, इसलिए अलग कुआं खोदना पड़ता है।



'दिमागी नक्सल' पर पीएम को आरएसएस का समर्थन!

- ऑर्गनाइजर ने सोनिया गांधी की एनसीए पर उठाए सवाल

नई दिल्ली (एजेंसी)। प्रधानमंत्री नरेंद्र मोदी ने 15 अगस्त को लाल किले की प्राचीर से कहा था कि जंगल से नक्सली खत्म हो गए हैं, अब उनकी जगह दिमागी नक्सलियों ने ले ली है। पीएम मोदी के इस बयान पर काफी घमासान मचा। अब पीएम मोदी के इस दिमागी नक्सल वाले बयान को आरएसएस का समर्थन मिलता दिख रहा है। आरएसएस की सहयोगी साप्ताहिक पत्रिका ऑर्गनाइजर ने अपने संपादकीय में यूपीए



सरकार के दौरान सोनिया गांधी की अध्यक्षता वाली राष्ट्रीय सलाहकार परिषद पर गंभीर आरोप लगाए हैं। ऑर्गनाइजर का तर्क है कि यूपीए के दौर में सोनिया गांधी की अगुवाई वाली नेशनल एडवाइजरी काउंसिल (एनसीए) ने माओवादी

एनसीए को बताया गया दिमागी नक्सलियों के कब्जे का उदाहरण

ऑर्गनाइजर ने अपने संपादकीय 'Classic takeover of the dimagi Naxals of governance' में आरोप लगाया कि एनसीए के जरिए माओवादी विचारधारा से प्रभावित सोच ने नीति निर्माण में जगह बनाई। संपादकीय में ऑर्गनाइजर ने एनसीए को शासन-व्यवस्था पर दिमागी नक्सलियों के कब्जे का एक बेहतरीन उदाहरण बताया। इसमें कहा गया है कि हथियारबंद विद्रोह बुरी तरह नाकाम रहा है।

तमिलनाडु में विजय सरकार के लिए होंगे फुलटाइम गवर्नर

- आंध्र के पूर्व सीएम किरण कुमार रेड्डी हो सकते हैं राज्यपाल

चेन्नई (एजेंसी)। बीजेपी ने तमिलनाडु के नए सीएम सी ज्योसेफ विजय को एनडीए के करीब लाने के लिए खास रणनीति बनाई है। प्रधानमंत्री के विदेश दौरे से लौटने के बाद केंद्रीय मंत्रिमंडल में फेरबदल के साथ राज्यों में खाली पड़े राज्यपाल के पद भी भरे जाएंगे। तमिलनाडु में भी प्रभारी गवर्नर राजेंद्र विश्वनाथ आलेंकर की जगह एन किरण कुमार रेड्डी को राज्यपाल बनाया जा सकता है। एन. किरण कुमार रेड्डी संयुक्त आंध्र प्रदेश के आखिरी मुख्यमंत्री रहे हैं। वাইएस राजशेखर रेड्डी के हेलीकॉप्टर दुर्घटना में निधन के बाद कांग्रेस ने वাইएस जानन मोहन रेड्डी के दावे को दरकिनार कर उन्हें सीएम बनाया था।

पेपर लीक रोकने के लिए ज्यादा ऐक्टिव हुआ एनटीए

- देश में 'परीक्षा' सिस्टम बदलने की शुरु हुई तैयारी



नई दिल्ली (एजेंसी)। केंद्र सरकार की छह सदस्यीय हाई-पावर्ड टास्क फोर्स ने सार्वजनिक परीक्षाओं में व्यापक सुधार के लिए लोगों से सुझाव मांगे हैं। छात्रों, अभिभावकों, शिक्षकों, शैक्षणिक संस्थानों और नागरिक संगठनों से भी राय मांगी गई है। इंप्रोसिस के सह-संस्थापक नंदन नीलेकणि की अध्यक्षता वाली यह टास्क फोर्स खास तौर पर एनटीए की परीक्षाओं के संचालन, सुरक्षा, परीक्षा डिजाइन और व्यवस्था में सुधार पर काम कर रही है। केंद्रीय कार्मिक मंत्रालय के मुताबिक, टास्क फोर्स का लक्ष्य परीक्षा व्यवस्था को सुरक्षित, पारदर्शी, निष्पक्ष और भविष्य के लिए तैयार बनाना है।

13 सितंबर तक दे सकते हैं सुझाव

सुझाव 13 सितंबर तक अंग्रेजी, हिंदी या क्षेत्रीय भाषाओं में दिए जा सकते हैं। इसके लिए सरकार ने वेबसाइट, फोन, वॉट्सऐप और ईमेल के जरिए सुझाव भेजने की व्यवस्था की है। इन सुझावों के आधार पर टास्क फोर्स सरकार को परीक्षा व्यवस्था में सुधार के लिए अपनी सिफारिशें देगी। केंद्र ने नंदन नीलेकणि की अध्यक्षता में टास्क फोर्स जुलाई में बनाई थी।

15 साल बाद रोहणी नक्षत्र में मनेगा श्रीकृष्ण का जन्मोत्सव

- अष्टमी तिथि के साथ रोहणी नक्षत्र का बन रहा दुर्लभ संयोग

उज्जैन (एजेंसी)। देशभर में 4 सितंबर को श्रीकृष्ण जन्माष्टमी मनाई जाएगी। इस बार 15 साल बाद जन्माष्टमी पर ऐसा विशेष संयोग बन रहा है, जिसमें भगवान श्रीकृष्ण का जन्मोत्सव अष्टमी तिथि और रोहिणी नक्षत्र में मनाया जाएगा। ज्योतिषाचार्य पंडित अश्वतथ्यास के अनुसार द्वापर युग में भगवान श्रीकृष्ण का जन्म भी मध्यरात्रि में अष्टमी तिथि और रोहिणी नक्षत्र में हुआ था। इस बार जन्माष्टमी पर भी इसी तरह का संयोग बन रहा है। पंडित व्यास के मुताबिक कई बार जन्माष्टमी पर अष्टमी तिथि तो रहती है, लेकिन रोहिणी नक्षत्र का संयोग नहीं बनता। इस बार दोनों एक ही दिन मिल रहे हैं। यही वजह है कि इस जन्माष्टमी को विशेष माना जा रहा है। रामानंदी संप्रदाय में जन्मोत्सव के लिए रोहिणी नक्षत्र को विशेष महत्व दिया जाता है। इस बार वैष्णव और रामानंदी समेत सभी प्रमुख संप्रदायों में 4 सितंबर को ही जन्माष्टमी मनाई जाएगी।



मध्यरात्रि में रोहिणी नक्षत्र का संयोग

ज्योतिषाचार्य के अनुसार जन्माष्टमी की अर्धरात्रि में अष्टमी तिथि और रोहिणी नक्षत्र का एक साथ होना विशेष फलदायी माना जाता है। कई वर्षों में भाद्रपद कृष्ण पक्ष की अष्टमी पर वृष राशि में चंद्रमा तो रहता है, लेकिन रोहिणी नक्षत्र का संयोग नहीं बन पाता। इस बार सभी प्रमुख ज्योतिषीय तत्व एक साथ आ रहे हैं। धार्मिक मान्यताओं में भी ऐसे संयोग में भगवान श्रीकृष्ण की पूजा का विशेष महत्व बताया गया है।

उज्जैन के मंदिरों में होंगे विशेष आयोजन

जन्माष्टमी पर उज्जैन के प्रमुख कृष्ण मंदिरों में विशेष सजावट, अभिषेक और पूजन-अर्चन किया जाएगा। भरतपुरी स्थित इस्कॉन मंदिर में सुबह से श्रद्धालुओं की भीड़ रहेगी। भगवान राधा मोहन का अभिषेक कर नए वस्त्र पहनाए जाएंगे। आभूषण और पुष्पमालाओं से श्रृंगार के बाद भक्तों को प्रसाद वितरित किया जाएगा। सिंधिया ट्रस्ट के श्री द्वारकाधीश गोपाल मंदिर में पंचामृत पूजन-अभिषेक के बाद दर्शन शुरू होंगे। विशेष श्रृंगार के साथ ढोली बुआ का कीर्तन होगा। मध्यरात्रि 12 बजे विशेष आरती की जाएगी। भगवान श्रीकृष्ण की शिक्षा स्थली सांदीपनि आश्रम में भी विशेष पूजन और आरती होगी। यहां सुबह से रात तक श्रद्धालु दर्शन कर सकेंगे। जन्माष्टमी पर आश्रम में विशेष धार्मिक आयोजन किए जाएंगे।



आधुनिक गाजियाबाद की पहचान बनी ‘गाजियाबाद-द टेक हब’ प्रतिमा, आकर्षण का केंद्र

गाजियाबाद (शिखर समाचार)। गाजियाबाद नगर निगम की ओर से शहर के आधुनिक स्वरूप, तकनीकी विकास और भविष्य की संभावनाओं को प्रदर्शित करने के उद्देश्य से तैयार की गई ‘गाजियाबाद-द टेक हब’ प्रतिमा इन दिनों लोगों के आकर्षण का केंद्र बनी हुई है। नगर आयुक्त विक्रमादित्य सिंह मलिक के निर्देश पर शहर के सौंदर्यीकरण के लिए किए जा रहे कार्यों के तहत यह भव्य प्रतिमा तैयार की गई है। करीब 20 फीट लंबी और 20 फीट चौड़ी यह प्रतिमा राजनगर एक्सटेंशन से एलिवेटेड मार्ग की ओर जाने वाले रास्ते पर पार्क में स्थित रौटरी गोल चक्कर में स्थापित की गई है।

नगर आयुक्त विक्रमादित्य सिंह मलिक ने बताया कि ‘गाजियाबाद-द टेक हब’ के माध्यम से शहर की बदलती तस्वीर और



आधुनिक पहचान को रचनात्मक एवं आकर्षक स्वरूप में प्रदर्शित किया गया है। यह स्थापना गाजियाबाद को तकनीक, नवाचार, डिजिटल विकास और आधुनिक बुनियादी सुविधाओं की दिशा में निरंतर

आगे बढ़ते शहर के रूप में प्रस्तुत करती है। इसका उद्देश्य शहरवासियों के साथ गाजियाबाद आने वाले लोगों को भी शहर के विकास की नई तस्वीर से परिचित कराना है।



उद्यान प्रभारी अनुज ने बताया कि प्रतिमा के चारों ओर आकर्षक प्रकाश व्यवस्था का कार्य भी कराया जा रहा है। प्रकाश व्यवस्था और अन्य सौंदर्यीकरण संबंधी कार्य प्रगति पर हैं तथा करीब एक माह के

भीतर इन्हें पूरा कर लिया जाएगा। इसके बाद प्रतिमा रात के समय भी लोगों के आकर्षण का केंद्र बनेगी। प्रतिमा के नीचे भव्य ढांचा तैयार किया गया है, जिसे भू-दृश्य सज्जा के माध्यम से सुंदर और व्यवस्थित रूप दिया जा रहा है। महापौर सुनीता दयाल और नगर आयुक्त के नेतृत्व में नगर निगम शहर की स्वच्छता के साथ-साथ सौंदर्यीकरण और आधुनिक स्वरूप विकसित करने पर भी कार्य कर रहा है। ‘गाजियाबाद-द टेक हब’ इसी प्रयास का हिस्सा है, जो आधुनिक गाजियाबाद की पहचान, विकास यात्रा और भविष्य की संभावनाओं का प्रतीक बनकर सामने आ रही है। नगर निगम का लक्ष्य शहर को स्वच्छ, सुंदर, आधुनिक और तकनीक आधारित सुविधाओं से युक्त बनाने का है।

पीली डैम की सुरक्षा का विशेषज्ञों ने किया व्यापक तकनीकी मूल्यांकन

बिजनौर (शिखर समाचार)। सिंचाई सुविधा उपलब्ध कराने के साथ मानसून के दौरान संभावित बाढ़ के प्रभाव को नियंत्रित करने में महत्वपूर्ण भूमिका निभा रहे पीली डैम की सुरक्षा और संरचनात्मक स्थिति का विशेषज्ञों की टीम ने व्यापक तकनीकी मूल्यांकन किया। करीब छह दशक से क्षेत्र की सिंचाई और बाढ़ प्रबंधन व्यवस्था में योगदान दे रहे इस महत्वपूर्ण बांध के आधुनिकीकरण, नवीनीकरण और सुरक्षा व्यवस्था को और मजबूत करने की दिशा में इसे महत्वपूर्ण पहल माना जा रहा है। पीली डैम का निर्माण वर्ष 1962 में शुरू हुआ था और वर्ष 1966 में पूरा हुआ। इसके बाद से यह लगातार क्षेत्र की सिंचाई आवश्यकताओं को पूरा करने के साथ बाढ़ प्रबंधन में भी महत्वपूर्ण भूमिका निभा रहा है। बांध के लंबे समय से उपयोग में होने को देखते हुए इसकी संरचनात्मक स्थिति, जल प्रबंधन प्रणाली, सुरक्षा उपकरणों तथा जल-यांत्रिक व्यवस्थाओं का तकनीकी परीक्षण किया जा रहा है। राष्ट्रीय बांध सुरक्षा प्राधिकरण के दिशा-निर्देशों तथा बांध सुरक्षा अधिनियम, 2021 के प्रावधानों के तहत पीली डैम के लिए स्वतंत्र विशेषज्ञ पैनल गठित किया गया है। इसमें डॉ. विनोद कुमार शर्मा को अध्यक्ष तथा राजीव सचदेवा, डॉ. अनिल कुमार लोहानी और विनीत भाटिया को सदस्य बनाया गया है। रोहिलखंड बांध सुरक्षा मंडल, लखनऊ के अध्यक्ष अभियंता और सिंचाई कार्य मंडल, मुरादाबाद के अध्यक्ष अभियंता को भी पैनल में शामिल किया गया है। विशेषज्ञ पैनल ने बांध का विस्तृत स्थलीय निरीक्षण



कर संरचनात्मक मजबूती, जल प्रबंधन व्यवस्था, सुरक्षा उपकरणों और जल-यांत्रिक प्रणाली का जायजा लिया। निरीक्षण के दौरान सिंचाई कार्य मंडल, मुरादाबाद के अध्यक्ष अभियंता राजीव मित्तल, अधिशासी अभियंता अरुण सचदेवा और सहायक अभियंता पंकज कुमार जैन सहित विभागीय अधिकारी व कर्मचारी मौजूद रहे। निरीक्षण के बाद विशेषज्ञ पैनल विस्तृत तकनीकी रिपोर्ट तैयार करेगा। इसमें आवश्यक संरचनात्मक सुधार, सुरक्षा उपकरणों के उन्नयन और जल-यांत्रिक व्यवस्थाओं में सुधार सहित अन्य जरूरी कार्यों को चिन्हित किया जाएगा। इसके आधार पर विस्तृत परियोजना प्रतिवेदन तैयार कर शासन को स्वीकृति के लिए भेजा जाएगा। स्वीकृति मिलने के बाद बांध के नवीनीकरण, आधुनिकीकरण और सुरक्षा सुदृढ़ीकरण के कार्य कराए जाएंगे। मानसून में संभावित बाढ़ और जलस्तर के उतार-चढ़ाव को देखते हुए यह मूल्यांकन बांध की दीर्घकालीन सुरक्षा और विश्वसनीयता के लिए महत्वपूर्ण माना जा रहा है।

एमएमजी अस्पताल में स्वाइन फ्लू से निपटने की पूरी तैयारी, 10 बिस्तर आरक्षित, जिलाधिकारी ने किया निरीक्षण

गाजियाबाद (शिखर समाचार)। जिलाधिकारी रविंद्र कुमार मादड़ ने शनिवार को जिला चिकित्सालय (एमएमजी अस्पताल) का निरीक्षण कर स्वास्थ्य व्यवस्थाओं और स्वाइन फ्लू से निपटने की तैयारियों का जायजा लिया। उन्होंने अस्पताल के फ्लू वार्ड का निरीक्षण करते हुए मरीजों के लिए उपलब्ध कराई गई सुविधाओं की जानकारी ली। अधिकारियों ने बताया कि स्वाइन फ्लू के मरीजों के लिए अस्पताल में 10 बिस्तर आरक्षित किए गए हैं। वार्ड में ऑक्सीजन, आवश्यक दवाइयों और अन्य चिकित्सीय संसाधनों की पर्याप्त उपलब्धता है। जिलाधिकारी ने अस्पताल के विभिन्न वार्डों में भर्ती मरीजों और उनके तीमारदारों से भी सीधे संवाद किया तथा उपचार और स्वास्थ्य सुविधाओं के संबंध में जानकारी ली। मरीजों और तीमारदारों ने अस्पताल में बेहतर स्वास्थ्य सेवाएं मिलने की बात कही। जिलाधिकारी ने मुख्य चिकित्सा अधीक्षक से कूलर, पंखे, बिजली सहित अन्य



व्यवस्थाओं की जानकारी लेते हुए आवश्यकता होने पर मांग पत्र प्रस्तुत करने के निर्देश दिए। इसके बाद उन्होंने अस्पताल परिसर में निर्माणाधीन नई इमारत का निरीक्षण किया। उन्होंने निर्माण कार्य की प्रगति और स्वीकृत निर्माण का पूरा विवरण उपलब्ध कराने के निर्देश दिए। साथ ही निर्माण में किसी कमी या अतिरिक्त आवश्यकता की जानकारी भी रिपोर्ट के माध्यम से देने को कहा, ताकि भवन का

निर्माण गुणवत्तापूर्ण और उपयोगी तरीके से पूरा हो सके। निरीक्षण के बाद जिलाधिकारी ने बताया कि जिले में अब तक सामने आए स्वाइन फ्लू के मरीज वर्तमान में अपने घरों पर स्वस्थ हैं और एमएमजी अस्पताल में इस समय कोई स्वाइन फ्लू मरीज भर्ती नहीं है। उन्होंने स्वाइन फ्लू संबंधी जानकारी और सहायता के लिए आपातकालीन हेल्पलाइन नंबर 08826294546 जारी किया।

नेपाल में उत्पन्न आपातकालीन परिस्थितियों को लेकर जिलाधिकारी ने अपील की कि यदि किसी जनपदवासी का परिजन, रिश्तेदार या परिचित नेपाल में मौजूद है और उससे संपर्क नहीं हो पा रहा है, तो उसकी सूचना जिला प्रशासन को उपलब्ध कराए। प्रशासन संबंधित व्यक्ति की जानकारी जुटाने और यथासंभव सहायता उपलब्ध कराने की कार्रवाई करेगा।

कर्ज में डूबे कैटर चालक ने रची पांच लाख की फर्जी लूट, पाइप में छिपाए रुपये

हापड़ (शिखर समाचार)। थाना हाफिजपुर क्षेत्र में कैटर चालक से पांच लाख रुपये की बेहोश कर लूट की सूचना का पुलिस ने खुलासा करते हुए वारदात को फर्जी पाया है। पुलिस ने आरोपी चालक गुलहसन को गिरफ्तार कर उसके कब्जे से पांच लाख रुपये, मोबाइल फोन और कैटर बरामद किया है। पुलिस के अनुसार आरोपी ने कर्ज चुकाने के लिए खुद ही लूट की साजिश रची थी और रुपये कैटर के डाले की पाइप में छिपाकर उसे वेलेंडिंग से बंद कर दिया था। जानकारी के अनुसार बुलंदशहर के रामपुर मानपुर निवासी गुलहसन ने पुलिस को बताया था कि उसने गढ़ रोड स्थित एक लकड़ी व्यापारी को लकड़ी बेचकर पांच लाख रुपये प्राप्त किए थे। 29 अगस्त की सुबह वह रुपये लेकर घर लौट रहा था। उसने आरोप लगाया कि सोना पेट्रोल पंप के सामने तीन युवकों ने उससे लिफ्ट मांगी और



कैटर में बैठने के बाद कोल्ड ड्रिंक में नशीला पदार्थ मिलाकर उसे पिला दिया। बेहोश होने के बाद आरोपी पांच लाख रुपये लूटकर फरार हो गए। सूचना मिलने पर पुलिस ने जांच शुरू की तो घटना की कहानी संदिग्ध प्रतीत हुई। पुलिस ने आसपास लगे गिरगरी कैमरों की फुटेज खंगाली, जिसमें बताए गए समय पर कैटर सड़क पर दिखाई नहीं दिया। पूछताछ के दौरान गुलहसन लगातार अपने बयान बदलता रहा। पुलिस के अनुसार सख्खी से पूछताछ करने पर

उसने फर्जी लूट की कहानी रचने की बात स्वीकार कर ली। थाना प्रभारी अतुल कुमार चौहान ने बताया कि गुलहसन पर काफी पांच था। कर्ज चुकाने के लिए उसने पांच लाख रुपये हड़पने की योजना बनाई और लूट का नाटक किया। उसने रकम कैटर के डाले की पाइप में रखकर वेलेंडिंग कर दी थी। पुलिस ने आरोपी को उबारपुर नाले के पास से गिरफ्तार कर रकम बरामद कर ली। मामले में आगे की कानूनी कार्रवाई की जा रही है।

राष्ट्रीय खेल दिवस पर जिला स्तरीय प्रतियोगिताओं में खिलाड़ियों ने दिखाया दमखम

हापड़ (शिखर समाचार)। राष्ट्रीय खेल दिवस के अवसर पर जिला खेल काल्याण की ओर से जिला स्तरीय कबड्डी, एथलेटिक्स और हॉकी प्रतियोगिताओं का आयोजन किया गया। कार्यक्रम का शुभारंभ हॉकी के जादूगर मेजर ध्यानचंद के चित्र पर माल्यार्पण कर किया गया। प्रतियोगिताओं में कबड्डी की आठ टीमों, हॉकी की पांच टीमों और एथलेटिक्स में 125 खिलाड़ियों ने प्रतिभाग किया। मुख्य अतिथि भाजपा जिलाध्यक्ष कविता मद्रि ने कहा कि मेजर ध्यानचंद ने सीमित संसाधनों के बावजूद अपनी प्रतिभा के दम पर देश को विश्व स्तर पर सम्मान दिलाया। आज सरकार खेलों को बढ़ावा देने के लिए विभिन्न स्तरों पर प्रयास कर रही है। युवाओं को खेल भावना के साथ प्रतियोगिताओं में भाग लेकर देश और प्रदेश का नाम रोशन करना चाहिए। जिला क्रीड़ा अधिकारी अरुणा सिरौही ने



अतिथियों का स्वागत किया। विशिष्ट अतिथि पूर्व महामंत्री मोहन सिंह, हॉकी सचिव प्रिंस पंडित, जेएमएस के निदेशक डॉ. आयुष सिंघल, सचिव डॉ. रोहन सिंघल, जिला व्यायाम शिक्षक मनप्रीत खेरा और जेएमएस वर्ल्ड स्कूल के प्रधानाचार्य डॉ. निधि मलिक मौजूद रहें। प्रतियोगिता के समापन पर जिला महामंत्री कपिल एसएमजी जेएमएस खेल निदेशक दीपांशु गर्ग ने विजेता खिलाड़ियों को पुरस्कृत किया। बालक वर्ग की 100 मीटर दौड़ में जतिन, 200 मीटर में जय,

400 मीटर में दीपांशु, 800 मीटर में मयंक कुमार, 1500 मीटर में अभिषेक कुमार, गोला फेंक में पार्थ और लंबी कूद में जय प्रथम रहे। कबड्डी में जेपीएस की टीम विजेता और बेसिक शिक्षा विभाग की टीम उपविजेता रही। बालिका वर्ग में 100 मीटर में त्रिष, 200 मीटर में शशि, 400 मीटर में पलक, 800 मीटर में प्रियंशी, 1500 मीटर में तनुष्का, गोला फेंक में काकुल और लंबी कूद में आफिया प्रथम रहें। बालिका हॉकी में जेएमएस विजेता और बेसिक शिक्षा विभाग उपविजेता रहा।

भजनों पर झूमे श्रद्धालु, जाहरवीर की लीलाओं का हुआ मंचन

नगीना/बिजनौर (शिखर समाचार)। नगर की वाल्मीकि बस्ती में शनिवार को आयोजित वार्षिक जागरण में श्रद्धालु गंगा जाहरवीर और गुरु गोरखनाथ के भजनों पर जमकर झूमे। इस दौरान श्रद्धालुओं ने बाबा का दिव्य प्रसाद ग्रहण कर पुण्य लाभ अर्जित किया। कार्यक्रम का आयोजन फूलों प्रकाश फौजी के निवास स्थान पर किया गया। जागरण की शुरुआत सहसपुरी ठाकुरद्वारा से आई जाहरवीर जागरण पार्टी ने झंडा-निशान लगाने और विधि-विधान से पूजा-अर्चना के साथ की। इसके बाद जागरण पार्टी के मुख्य कलाकार प्रोफेसर मनोज भगत ने गंगा जाहरवीर के जन्म से लेकर बागड़ में समाधि लेने तक की विभिन्न चमत्कारी लीलाओं का भावपूर्ण मंचन किया। उन्होंने गुरु गोरखनाथ और जाहरवीर के जीवन पर आधारित एक से बढ़कर एक भजनों की प्रस्तुति देकर श्रद्धालुओं को मंत्रमुग्ध कर दिया। भजनों की धुन पर पड़ाल में मौजूद श्रद्धालु देर तक झूमते रहे। आयोजन को सफल बनाने में मनोज भगत, विजय भगत, नारायण भगत, अमन भगत, भगवत भगत, कुलदीप भगत, पंजू भगत, राजन भगत, रिकू भगत और गैदा भगत सहित अन्य कलाकारों ने सहयोग किया। वार्षिक आयोजन में फूलों प्रकाश, कपिल कुमार, मनीष कुमार, रंजीत सूद, नीलम सूद, रेनु, नीलम मोते, टिकू कुमार, कल्लू, अतुल कुमार, सविता, रूपा देवी, अशोक कुमार, राजकुमार चावला, सभासद कपिल पवार, अजीत कुमार, रोहित कुमार, मेहर सिंह और अजय कुमार, काकू कुमार सहित सैकड़ों श्रद्धालु मौजूद रहे। आयोजन के दौरान श्रद्धालुओं ने भक्ति भाव से बाबा का स्मरण कर सुख-समृद्धि की कामना की।



प्राची पंवार ने फिर रचा कीर्तिमान, हिंदू अध्ययन में नेट उतीर्ण

बुढ़ाना/मुजफ्फरनगर (शिखर समाचार)। कस्बा निवासी छात्रा प्राची पंवार ने एक बार फिर राष्ट्रीय स्तर पर अपनी शैक्षणिक प्रतिभा का परिचय देते हुए विश्वविद्यालय अनुदान आयोग की राष्ट्रीय पात्रता परीक्षा उतीर्ण कर क्षेत्र का नाम रोशन किया है। इस बार उन्होंने हिंदू अध्ययन विषय में राष्ट्रीय पात्रता परीक्षा उतीर्ण कर लगातार दूसरी बड़ी शैक्षणिक उपलब्धि हासिल की है। उनकी सफलता से परिवार और क्षेत्र में खुशी का माहौल है। कस्बे के बड़ौत रोड निवासी डॉ. सतेंद्र आर्य की पुत्री प्राची पंवार इससे पहले संस्कृत विषय में विश्वविद्यालय अनुदान आयोग की राष्ट्रीय पात्रता परीक्षा उतीर्ण करने के साथ जूनियर रिसर्च फेलोशिप के लिए भी चयनित हो चुकी हैं। अब हिंदू अध्ययन विषय में भी राष्ट्रीय पात्रता परीक्षा उतीर्ण कर उन्होंने अपनी उपलब्धियों में एक और महत्वपूर्ण अध्याय जोड़ दिया है। परिजनों, शिक्षकों और शुभचिंतकों ने उन्हें बधाई देते हुए उज्ज्वल भविष्य की कामना की है। उनकी लगातार सफलता को क्षेत्र के विद्यार्थियों के लिए प्रेरणादायक बताया जा रहा है। प्राची पंवार ने श्रीमद् दयानंद कन्या मुकुल, चोटीपुरा से संस्कृत विषय में परस्नातक के शिक्षा प्राप्त की है। उन्होंने अपनी सफलता का श्रेय निरंतर परिश्रम, परिवार के सहयोग तथा माता डॉ. गीताजलि और पिता डॉ. सतेंद्र आर्य के मार्गदर्शन एवं आशीर्वाद को दिया। प्राची का कहना है कि लक्ष्य के प्रति निरंतर प्रयास और अध्ययन में अनुशासन सफलता की राह आसान बनाते हैं। उनकी उपलब्धि पर क्षेत्र के लोगों ने हर्ष व्यक्त किया।



चुनावी ड्यूटी में लापरवाही पर चार शिक्षिकाओं का वेतन रोका

हापड़ (शिखर समाचार)। चुनावी ड्यूटी में लापरवाही बरतना चार शिक्षिकाओं को भारी पड़ गया। उपजिलाधिकारी के निर्देश पर चारों बूथ स्तरीय अधिकारियों का अगस्त माह से वेतन रोकने की कार्रवाई की गई है। कार्रवाई के बाद निर्वाचन कार्य में लापरवाही बरतने वाले कर्मचारियों में हड़कंप मचा है। बेसिक शिक्षा अधिकारी दीपा भाटी ने बताया कि उपजिलाधिकारी से मिले निर्देश के अनुसार 20 अगस्त को पर्यवेक्षकों की बैठक आयोजित की गई थी। बैठक में सामने आया कि करीब आठ माह पहले बूथ स्तरीय अधिकारियों की ड्यूटी लगाए जाने के बावजूद चार बूथों पर निर्वाचन संबंधी कार्य शुरू नहीं किया गया था। बूथ संख्या 354, 373, 392 और 411 पर तेनात बूथ स्तरीय अधिकारियों को 21 अगस्त तक बार-बार निर्देश दिए जाने के बावजूद कार्य में अपेक्षित प्रगति नहीं हुई। अधिकारियों के अनुसार निर्वाचन कार्य महत्वपूर्ण और समयबद्ध जिम्मेदारी है। इसके बावजूद निर्देशों का पालन नहीं करने को गंभीर लापरवाही मानते हुए कार्रवाई की गई है। उपजिलाधिकारी के निर्देश पर चार बूथ स्तरीय अधिकारियों ज्योति सिंह, बबीता रानी, शिखा रानी और पूजा रानी का अगस्त माह से वेतन रोकने का आदेश दिया गया है। विभागीय अधिकारियों ने स्पष्ट किया कि निर्वाचन संबंधी जिम्मेदारियों के निर्वहन में किसी भी स्तर पर लापरवाही को स्वीकार नहीं किया जाएगा। संबंधित कर्मचारियों को निर्धारित समयसीमा के भीतर कार्य पूरा करने के निर्देश दिए जा रहे हैं, ताकि मददता सूची और निर्वाचन प्रक्रिया से जुड़े कार्य समय पर पूरे हो सकें।



शिक्षक दिवस पर राष्ट्रपति करेंगी डॉ. रेनू त्रिपाठी को राष्ट्रीय शिक्षक पुरस्कार से सम्मानित

हापड़ (शिखर समाचार)। पिलखुवा निवासी और विजय नगर स्थित राजकीय बालिका इंटर कॉलेज की विज्ञान शिक्षिका डॉ. रेनू त्रिपाठी का राष्ट्रीय शिक्षक पुरस्कार 2026 के लिए चयन हुआ है। जनपद के लिए यह गौरव की बात है। केंद्र सरकार की ओर से 21 अगस्त को जारी 48 चयनित शिक्षकों की सूची में उत्तर प्रदेश से केवल तीन शिक्षकों को स्थान मिला है, जिनमें डॉ. रेनू त्रिपाठी भी शामिल हैं। शिक्षक दिवस के अवसर पर पांच सितंबर को नई दिल्ली स्थित विज्ञान भवन में राष्ट्रपति द्रौपदी मुर्मू उन्हें यह प्रतिष्ठित सम्मान प्रदान करेंगी। डॉ. रेनू कक्षा छह से दस तक के विद्यार्थियों को विज्ञान पढ़ाती हैं। उनका चयन कम लागत वाले शिक्षण मॉडल तैयार करने, उपलब्ध संसाधनों के नवाचारी प्रयोग और विद्यालय छोड़ चुके बच्चों को दोबारा शिक्षा की मुख्यधारा से जोड़ने के विशेष प्रयासों के लिए किया गया है। शिक्षा के प्रति उनके समर्पण और नवाचार को विद्यार्थियों के लिए प्रेरणादायी माना जा रहा है। वर्ष 1987 में परियोजना अधिकारी के रूप में कार्य शुरू करने वाली डॉ. रेनू ने पिता के सपने को पूरा करने के लिए नौकरी छोड़कर शिक्षकों को अपना क्षेत्र चुना। वर्ष 2006 में उन्होंने राजकीय कन्या इंटर कॉलेज में शिक्षिका के रूप में कार्यभार संभाला। वह लंबे समय से शिक्षा के क्षेत्र में सेवा भाव से कार्य कर रही हैं। जुलाई 2027 में सेवानिवृत्त होने वाली डॉ. रेनू का जन्म हापड़ के कि सेवानिवृत्ति के बाद भी वह गरीब और जरूरतमंद बच्चों को पढ़ाना जारी रखेंगी। डॉ. रेनू मूल रूप से गोविंदपुरम की रहने वाली हैं। उनके पति मधुसूदन त्रिपाठी प्रोफेसर हैं। बड़ा बेटा विनायक भी प्रोफेसर हैं, जबकि छोटा बेटा पतंजलि में कार्यरत है। अपनी उपलब्धि का श्रेय डॉ. रेनू ने अपने ससुर संस्कृत के महान विद्वान आचार्य भगवान दास त्रिपाठी को दिया है। उनके चयन से हापड़ और पिलखुवा में खुशी का माहौल है तथा शिक्षकों, विद्यार्थियों और क्षेत्रवासियों ने उन्हें बधाई दी है।



संक्षिप्त

समाचार

50 मुस्लिम महिलाओं ने हिंदू भाइयों को बांधी राखी



वाराणसी, एजेंसी। काशी में रक्षाबंधन पर सामाजिक समरसता की अनूठी तस्वीर दिखी। वाराणसी व्यापार मंडल की पहल पर 50 से अधिक मुस्लिम माताओं और बहनों ने हिंदू भाइयों को राखी बांधी। यह कार्यक्रम सिगरा स्थित बगमा निवास में आयोजित हुआ, जिसका उद्देश्य आपसी प्रेम और भाईचारे को मजबूत करना था। कार्यक्रम में मुस्लिम बहनों ने खासा उत्साह था। उन्होंने राखी बांधते हुए पारंपरिक गीत गाए। भाइयों ने बहनों को रक्षा का वचन दिया। बहनों ने भी समान, देस और आपसी सौहार्द की रक्षा का संकल्प लिया। इस दौरान वाराणसी व्यापार मंडल के अध्यक्ष अजीत सिंह बगमा, रजिद जायसवाल, संजय निरंकारी, रमेश गुप्ता, शाहिद कुशेशी और मोहम्मद शमशुद्दौल मौजूद रहे।

11 हजार रुद्राक्ष के दानों से मां

कुष्मांडा का श्रृंगार

वाराणसी, एजेंसी। दुर्गाकुंड स्थित आदिशक्ति मां कुष्मांडा मंदिर में सावन पूर्णिमा पर मां का 11 हजार रुद्राक्ष के दानों से श्रृंगार किया गया। पंचामृत स्नान के बाद मां को नूतन वस्त्र और आभूषण धारण करवाए गए। फूलों से मनीषादी श्रृंगार कर भव्य आरती उतारी गई। मां के जयकारों से मंदिर परिसर ढेर रात तक गूँगा रहा। दर्शन-पूजन के लिए भक्तों की भीड़ उमड़ी और दरबार में भजन-कीर्तन के बीच श्रद्धा-भक्ति की बज्जर बहती रही। मंदिर के पुजारी पं. ब्रह्म दुबे के निर्देशन में श्रृंगार किया गया। आरती के बाद भक्तों में भोग-प्रसाद वितरित किया गया। गीतकार कन्हैया दुबे केडी के संयोजन में भजन संस्था का आयोजन हुआ। इसमें गायन, वादन और नृत्य की त्रिवेणी मां के चरणों में अर्पित की गई।



जिस मार्ग से गुजरे, वहां कुछ ही देर बाद हुई तबाही; बाल-बाल बचे भाकियू प्रतिनिधि

आगरा, एजेंसी। भारतीय किसान यूनियन के राष्ट्रीय प्रवक्ता चौधरी राकेश टिकैट प्रतिनिधिमंडल के साथ नेपाल में आई मौसम बाढ़ एवं प्राकृतिक आपदा के दौरान प्रभावित क्षेत्र में पंहु गए थे। उनके साथ भारतीय किसान यूनियन युवा प्रकोष्ठ के प्रदेश अध्यक्ष अनुरा सिंह, गाजियाबाद के जिलाध्यक्ष चौधरी विजेंद्र सिंह सहित 12 से अधिक पदाधिकारी एवं कार्यकर्ता मौजूद हैं। सांसेद के जिलाध्यक्ष आगरा राजवीर लालनिया ने शुक्रवार को चौधरी राकेश टिकैट से बात कर उनका हालचाल जाना। उन्होंने बताया कि प्रतिनिधिमंडल फिलहाल काठमांडू में सुरक्षित है और शनिवार शाम की फ्लाइट से दिल्ली पहुंचने की संभावना है। गाजियाबाद के जिलाध्यक्ष चौधरी विजेंद्र सिंह ने बताया कि 26 अगस्त को जिस क्षेत्र में मौसमी बाढ़ की शक्यता हुई, प्रतिनिधिमंडल उससे एक दिन पूर्व 25 अगस्त को उसी मार्ग से होकर निकला था। बाढ़ में कई पुत्र बह गए और रास्ते परी तरह तबाह हो गए। उन्होंने कहा कि यदि प्रतिनिधिमंडल को उस स्थान से निकलने में कुछ घंटे की भी देरी हो जाती तो गंभीर अनहोनी हो सकती थी।

यूथ-यूनिवर्सिटी-इंडस्ट्री के जुड़ाव से बढ़ेगी अर्थव्यवस्था की रफ्तार: सीएम गोरखपुर, एजेंसी।

गोरखपुर, एजेंसी। मुख्यमंत्री व एमजीयूजी के कुलाधिपति योगी आदित्यनाथ ने कहा कि युवा, विश्वविद्यालय, इंडस्ट्री और एंटरप्राइज के बीच मजबूत समन्वय से ही अर्थव्यवस्था को नई गति मिलेगी। विश्वविद्यालयों को केवल डिग्री देने तक सीमित नहीं रहना चाहिए बल्कि उन्हें योग और नवाचार के ऐसे केंद्र के रूप में विकसित करना होगा, जहां से निकलने वाली तकनीक और ज्ञान समाज व उद्योग के काम आए। उन्होंने कहा कि उत्तर प्रदेश में युवाओं को भरपूर अवसर देने का ईको सिस्टम तैयार हुआ है। प्रदेश में पोर्टेबिलिटी की कोई कमी नहीं है। नौ बचे में बदलाव की मजबूत नींव तैयार की गई है। सीएम योगी शुक्रवार को महाराष्ट्री गोरखनाथ विश्वविद्यालय गोरखपुर (एमजीयूजी) के पांचवें स्थापना दिवस समारोह को संबोधित कर रहे थे। विश्वविद्यालय के प्रेसगृह में आयोजित कार्यक्रम में उन्होंने कहा कि विश्वविद्यालय टापू न बने। उनकी लैब में लेने वाली रिसर्च फैसस की चरदरतीकारी से बाहर निकलकर आम लोगों की समस्याओं का समाधान करें और इंडस्ट्री की जरूरतों को पूरा करें। बदलती औद्योगिक जरूरतों के अनुरूप युवाओं को तैयार करने के साथ शोध को रोजगार और विकास से जोड़ना समय की मांग है। मुख्यमंत्री ने विद्यार्थियों को प्रेरित करते हुए कहा कि आज युवाओं के सामने आगे बढ़ने के अवसर केवल सरकारी नौकरी तक सीमित नहीं हैं। उनके लिए एंजुकेशन (शिक्षा), स्किल डेवलपमेंट (कौशल विकास), इंटरनैशनलाइजेशन (उद्यमिता), स्टार्टअप, एमएएसएमई, इंडस्ट्री, डिजिटल इकोनॉमी और रिसर्च उड़ झोलेवेन (अनुसंधान एवं नवाचार) जैसे अनेक अवसर हैं। सरकार का प्रयास है कि युवा को सीखने, प्रयोग करने, उद्यम शुरू करने और आगे बढ़ने का एक बेहतरीन वातावरण प्राप्त हो। मुख्यमंत्री ने कहा कि प्रदेश में बेहतर इन्फ्रास्ट्रक्चर ने कनेक्टिविटी बढ़ाई है। बेहतर कनेक्टिविटी ने निवेश के बेहतरीन अवसर उपलब्ध करवाए हैं। निवेश ने इंडस्ट्री और रोजगार के अवसर बढ़ाए हैं। डिजिटल इन्फ्रास्ट्रक्चर ने अवसरों को प्रदेश के अधिक से अधिक युवाओं तक पहुंचाने की क्षमता भी दी है। एमएसएमई और ओडीओपी के माध्यम से स्थानीय उत्पादों, स्थानीय कारीगरों और हस्तशिल्पियों को बेहतरीन प्लेटफॉर्म प्राप्त हुआ है। इसी तरह स्टार्टअप ईको सिस्टम ने युवाओं को नौकरी खोजने से आगे बढ़कर नए समाधान और नए उद्यम खड़े करने के अवसर दिए हैं। मुख्यमंत्री ने उत्कृष्ट कार्य करने वाले शिक्षकों, अधिकारियों, कर्मचारियों व विद्यार्थियों को सम्मानित और डॉ. अनुवृत्ति राज की दो पुस्तकों का विमोचन किया।

सद्दाम की हत्या करने पहुंचे बदमाशों की गोली से तसव्वर की मौत के मामले में, 25 हजार का इनामी गिरफ्तार

कैराना/शामली (शिखर समाचार)।

तिरतवाड़ा गांव में सद्दाम पहलवान की हत्या करने पहुंचे बदमाशों की फायरिंग में चार बच्चों के पिता तसव्वर की मौत के मामले में पुलिस ने फरार चल रहे 25 हजार रुपये के इनामी आरोपी गौरव चौहान को गिरफ्तार कर लिया है। पुलिस ने उसके कब्जे से 315 वार का अवैध तमंचा, एक खोखा और एक ज्विद कारतूस बरामद किया है। मामले में सोनिज और मुबारिक को पुलिस पहले ही गिरफ्तार कर जेल भेज चुकी है। वहीं बिलास उर्फ बिल्लू की गिरफ्तारी के लिए पुलिस टीमें लगातार दबिश दे रही हैं। जानकारी के अनुसार 24 अगस्त की देर रात तिरतवाड़ा गांव में सद्दाम पुत्र मंजुरा के घर के बाहर बदमाशों ने फायरिंग शुरू कर दी थी। बताया गया



कि तीनों बदमाश सद्दाम की हत्या के इरादे से पहुंचे थे। गोलियों की आवाज सुनकर ग्रामीण मौके पर पहुंच गए और बदमाशों को घेर लिया। खुद को घिरता देख बदमाशों ने बचने के लिए दोबारा फायरिंग कर दी। इसी दौरान भीड़ के बीच मौजूद

तसव्वर पुत्र मीर हसन को गोली लग गई। गंभीर हालत में अस्पताल ले जाने पर उपचार के दौरान उसकी मौत हो गई। घटना के बाद ग्रामीणों ने सोनिज और मुबारिक को मौके पर पकड़कर पुलिस के हवाले कर दिया था,

जबकि गौरव चौहान फरार हो गया था। पुलिस ने उसकी गिरफ्तारी पर 25 हजार रुपये का इनाम घोषित किया था। अब गिरफ्तारी के बाद पुलिस ने उसके कब्जे से अवैध हथियार बरामद किया है। पुलिस के अनुसार सद्दाम और बिलास उर्फ बिल्लू के बीच वर्ष 2021 से पुरानी रंजिश चली आ रही थी। इसी विवाद को फायरिंग की घटना की पृष्ठभूमि माना जा रहा है। स्थानीय स्तर पर महिला से जुड़े किथित प्रेम प्रसंग को लेकर भी विवाद की चर्चा है, हालांकि पुलिस ने इसकी आधिकारिक पुष्टि नहीं की है। पुलिस अब बिलास की गिरफ्तारी के प्रयास कर रही है। उसके पकड़े जाने के बाद हत्या की साजिश और वारदात से जुड़े अन्य पहलुओं के स्पष्ट होने की उम्मीद है।

सरदार आलम हत्याकांड का 40 घंटे में खुलासा, दो आरोपी गिरफ्तार

खतौली/मुजफ्फरनगर (शिखर समाचार)। मोहल्ला नई आबादी निवासी सरदार आलम हत्याकांड का पुलिस ने तेजी से खुलासा करते हुए करीब 40 घंटे में दो आरोपियों को गिरफ्तार कर लिया। पुलिस ने गिरफ्तार आरोपियों के कब्जे से हत्या में प्रयुक्त चाकू बरामद किया है। मामले में शामिल तीन अन्य आरोपियों की तलाश के लिए पुलिस की टीमें लगातार संभावित ठिकानों पर दबिश दे रही हैं। पुलिस के अनुसार गिरफ्तार आरोपियों की पहचान मोहल्ला काजियान निवासी सलीम और शाहजेब उर्फ जादू के रूप में हुई है। जानकारी के अनुसार 26 अगस्त की शाम सरदार आलम मोहल्ला नई आबादी में डॉ. सोनू की दुकान के पास मरणपासन हालत में



पड़ा मिला था। आसपास मौजूद लोगों ने उसे अस्पताल पहुंचाया और पुलिस को सूचना दी। मौके पर पहुंचे प्रभारी निरीक्षक दिनेशचंद्र बघेल ने घटना की जानकारी ली। अस्पताल में चिकित्सकों ने सरदार आलम को मृत घोषित कर दिया। पुलिस ने शव पोस्टमार्टम के लिए भेज दिया था। मृतक के पिता जलीम की तहरीर पर

का बदला लेने के लिए उसने पिता सरताज उर्फ कल्लू, भाई शाहजेब उर्फ जादू, शादाब और संदीप जाट के साथ मिलकर हत्या की योजना बनाई। पुलिस का कहना है कि आरोपियों ने सरदार आलम को सोनू की दुकान के पास घेरकर मारपीट की और सलीम ने चाकू से कई वार किए। क्षेत्राधिकारी रूपाली राय ने बताया कि जांच के दौरान पांच आरोपियों के नाम सामने आए हैं। दो को गिरफ्तार कर लिया गया है, जबकि तीन फरार आरोपियों की गिरफ्तारी के लिए दबिश दी जा रही है। कार्रवाई करने वाली टीम में प्रभारी निरीक्षक दिनेशचंद्र बघेल, वरिष्ठ उप निरीक्षक राजकुमार बालियान, उप निरीक्षक संजय तोमर समेत पुलिसकर्मों शामिल रहे।

2 साल में 11 दोषियों को अदालत में खड़े रहने की सजा



सिंह के मुताबिक, जिनके खिलाफ मामूली धाराओं में मामले दर्ज होते हैं या फिर छोटे अपराध में दोषी पाए जाते हैं, उनके लिए ऐसी सजा का प्रावधान सुधारामक पहल के तौर पर किया जाता है। संवाद

ये है न्यायालय उठने तक की सजा: न्यायालय उठने तक की सजा का आशय है कि दोषी को न्यायालय द्वारा निर्धारित अवधि तक अदालत में मौजूद रहना होता है।

न्यायालय की कार्यवाही समाप्त होने और अदालत के उठने के साथ उसकी सजा पूरी मानी जाती है। हालांकि, इस सजा से दोषसिद्धि समाप्त नहीं होती। इस तरह के फैसले में दंड के साथ दोषी को अपनी गलती का अहसास कराने और भविष्य में अपराध से दूर रहने का संदेश भी दिया जाता है।

जुआ खेलने के मामले में 200 रुपये जुर्माना :

रात में भरभराकर गिरा कच्चा मकान, मलबे में दबकर युवक की मौत, दो घंटे तक नहीं पहुंची एम्बुलेंस



कानपुर, एजेंसी। कानपुर में घाटमपुर क्षेत्र की इटर्ग्री ग्राम पंचायत के मजरा मोहनपुर गांव में बारिश के दौरान रात में एक कच्चा मकान अचानक भरभराकर गिर पड़ा। हादसे के समय मकान के मलबे में अमित कुमार (25) दब गया। वहीं, मकान के नीचे बंधी कई बकरियां भी दब गईं। बकरियों को सुरक्षित निकाल लिया गया है।

मकान गिरने की तेज आवाज सुनकर ग्रामीण घटनास्थल की ओर दौड़े। मशक़त कर मलबा हटाया और अमित कुमार को बाहर निकाला। गंभीर रूप से घायल अमित को ग्रामीण तत्काल अस्पताल लेकर पहुंचे, जहां कुछ देर में इलाज के

दौरान उनकी मौत हो गई। अमित कुमार की मौत की खबर मिलते ही परिवार में कोहराम मच गया।

दो घंटे तक एंबुलेंस मौके पर नहीं पहुंची : परिजनों का रो-रोकर नुहा रहा है। हादसे के बाद ग्रामीणों ने तत्काल 112 नंबर पर सूचना देकर मदद मांगी। ग्रामीणों के मुताबिक, लगातार फोन करने के बावजूद करीब दो घंटे तक न एंबुलेंस मौके पर पहुंची और न ही कोई राहत एवं बचाव टीम पहुंची है। आखिरकार ग्रामीणों ने ही मोर्चा संभाला और घायल अमित को अस्पताल पहुंचाया, जहां उसकी मौत हो गई।

सांसद की पिच पर आकर खेल रहे विधायक, ‘टोपी-बुलडोजर’ से गरमाया माहौल

अलीगढ़ , एजेंसी। विधानसभा चुनाव अभी दूर है, लेकिन अलीगढ़ में इसकी रियासी आहट सुनाई देने लगी है। सांसद सतीश गौतम के बयानों में पिछले दो साल से दिखाई दे रही हिंदुत्व और कानून-व्यवस्था की आक्रामक पिच अब विधानसभा स्तर पर भी सुनाई देने लगी है। कोल विधायक अनिल पाराशर के हालिया बयान ने इस चर्चा को और हवा दे दी है। 26 अगस्त को एटा चुंगी स्थित कुंवरनगर में एक सभा में वोट मांगते हुए विधायक ने टोपी वालों और योगी के बुलडोजर का जिक्र किया और पिछली सरकारों की कानून-व्यवस्था पर सवाल उठाए।

विधायक ने कहा था कि पहले इसल तो छोड़िए, जानवर भी सुरक्षित नहीं थे। घर के बाहर खेत में भैंस तक बांधना मुश्किल था। अब योगी के बुलडोजर की वजह से टोपी वालों से अलीगढ़ के लोगों को चैन मिला है। विधायक ने कानून-व्यवस्था के मुद्दे पर मौजूदा सरकार की उपलब्धियां गिनाते हुए अपने और हिंदुत्व के समर्थन में वोट मांगे। यह बयान ऐसे समय आया है जब 2027 के विधानसभा चुनाव में अभी चार से पांच महीने बाकी हैं और भाजपा की ओर से टिकट की लेकर कोई फैसला नहीं हुआ है।

पाराशर का यह बयान इसलिए भी चर्चा में है क्योंकि जून में अंतरौली मुठभेड़ के बाद भी उनका एक वीडियो सामने आया था। इसमें उन्होंने लूट के



आरोपियों के एनकाउंटर को अल्लाह मियां के पास पहुंचाया बताया हुए इसे योगी-मोदी सरकार की कार्रवाई बताया था। ऐसे में विधायक की यह भाषा सिर्फ एक सभा के बयान तक सीमित नहीं, बल्कि चुनाव से पहले अलीगढ़ की राजनीति में मुद्दों और भाषणों के बदलते मिजाज का संकेत भी मानी जा रही है। अलीगढ़ में भाजपा के जनप्रतिनिधियों के बयानों में हिंदुत्व, मुस्लिम पहचान और कानून-व्यवस्था का मुद्दा नया नहीं है। पिछले दो वर्षों में सांसद सतीश गौतम के कई बयान सुर्खियां बन चुके हैं। अब

विधायक अनिल पाराशर का बयान सामने आने के बाद सवाल उठ रहा है कि क्या सांसद के बाद विधानसभा स्तर के नेता भी उसी राजनीतिक पिच पर अपनी जगह बना रहे हैं?

अभी भाजपा ने विधानसभा चुनाव के लिए टिकट तय नहीं किए हैं। इसके बावजूद नेताओं की सभाओं में आने वाले चुनाव की संभावित भाषा दिखाई देने लगी है। कानून-व्यवस्था, हिंदुत्व और मुस्लिम पहचान जैसे मुद्दे भाषणों में जगह बना रहे हैं। ब्रज प्रांत से जुड़े नेताओं में चर्चा है कि चुनाव से पहले ये भाषा अपने-अपने समर्थक वर्ग को मजबूत करने की कोशिश हो सकती है।

लेकिन, इसे पार्टी की आधिकारिक चुनावी रणनीति मानना अभी जल्दबाजी होगी। बहरहाल चुनाव का सही समय भले ही सामने न हो, लेकिन उनका भी भाषा जरूर सामने आने लगी है। अब अलीगढ़ में अगले कुछ महीनों में यह देखना दिलचस्प होगा कि नेताओं की यह पिच और कितनी तेज होती है और इसमें स्थानीय मुद्दों, विकास और रोजगार की जगह कितनी बचती है।कोल विधायक अनिल पाराशर ने कहा कि उन्होंने पूर्व और वर्तमान की कानून-व्यवस्था की तुलना करते हुए बयान दिया था। पहले की घटनाएं सभी जानते हैं, इसलिए उनका अलग से उल्लेख करने की जरूरत नहीं है।

अचानक धंस गई सात फीट जमीन, नीम के पेड़ के पास हुआ गहरा गड्ढा, पूर्व में कुआं होने की जताई जा रही आशंका



कानपुर। कानपुर में महाराजपुर थाना क्षेत्र के अंतर्गत आने वाले पुरवामी गांव में शुक्रवार को हुई हृदयविदारक घटना ने सभी को झकझोर कर रख दिया था। आसपास के गांवों में भी अब लोग सतर्क हो गए हैं और बारिश में विशेष सावधानी बरतने लगे हैं।

शनिवार सुबह करीब सात बजे पीआरवी 112 में सूचना आई कि सिखटिया गांव में बरलू पासवान के घर के पास जमीन धंस गई है। सूचना से हड़कंप मच गया टीम

मौके पर पहुंची और जांच पड़ताल की। ग्रामीण बदलू पासवान और धनराज पासवान ने बताया कि उनके घर के बगल में एक नीम का पेड़ है। ग्रामीणों ने खुद निगरानी शुरू कर दी है : उसके बगल में करीब सात फीट गहरा गड्ढा हो गया है। ग्रामीणों ने बताया कि पूर्व में यहां कुआं था, शायद इसी वजह से मिट्टी धंसी है। हालांकि सतर्कता बरतते हुए ग्रामीणों ने खुद निगरानी शुरू कर दी है। छोटे बच्चों को उसके आसपास जाने नहीं दिया जा रहा है।

संपादकीय

शुद्धिकरण की राजनीति से नहीं, सामाजिक बराबरी से मजबूत होगा भारत

भारत ने संविधान के जरिए हुआबूत को समाप्त करने का संकल्प आजादी के शुरूआती वर्षों में ही ले लिया था, लेकिन 29 अगस्त 2026 को सामने आया हल्लदानी का कथित शुद्धिकरण प्रकरण यह सवाल फिर खड़ा करता है कि क्या कानून बना देने भर से समाज की मानसिकता बदल जाती है। कांग्रेस अध्यक्ष मल्लिकार्जुन खरगे की हल्लदानी सभा के बाद रामलीला मैदान में कथित रूप से शुद्धिकरण की रस्म किए जाने के मामले ने अब राजनीतिक विवाद का रूप ले लिया है। लोकसभा में नेता प्रतिपक्ष राहुल गांधी ने शनिवार को इसे हुआबूत बताते हुए प्रधानमंत्री से अनुसूचित जाति और अनुसूचित जनजाति अत्याचार निवारण कानून के तहत प्राथमिकी दर्ज कराने की मांग की। उन्होंने कहा कि दलितों के साथ समाज में कदम कदम पर भेदभाव होता है और देश में दो विचारधाराओं के बीच संघर्ष है एक संविधान और बाबा साहब डॉ. भीमराव आंबेडकर की विचारधारा तथा दूसरी राष्ट्रीय स्वयंसेवक संघ और भारतीय जनता पार्टी की विचारधारा।

इस विवाद को केवल कांग्रेस बनाम भाजपा का राजनीतिक संघर्ष मानकर छोड़ देना आसान होगा, लेकिन इससे उस मूल प्रश्न से बचा नहीं जा सकता जो इस घटना ने समाज के सामने रखा है। यदि किसी व्यक्ति की जातीय पहचान के कारण उसके रूप के बाद किसी सार्वजनिक स्थान को अपवित्र मानकर उसे शुद्ध करने की आवश्यकता महसूस की जाती है तो यह केवल राजनीतिक विरोध नहीं रह जाता, बल्कि सामाजिक सोच का विषय बन जाता है। दूसरी ओर, किसी घटना के वास्तविक तथ्यों, उसमें शामिल लोगों और उनकी मंशा की निष्पक्ष जांच भी उतनी ही जरूरी है। आरोपों के आधार पर किसी व्यक्ति या संगठन को दोषी ठहरा देना न्याय का विकल्प नहीं हो सकता।

उत्तराखंड के मुख्यमंत्री पुष्कर सिंह धामी ने राहुल गांधी के आरोपों पर प्रतिक्रिया देते हुए कहा है कि उस दौरान धार्मिक नारे लगाए गए थे और लोगों की प्रतिक्रिया उनके धार्मिक भावों से जुड़ी थी। यही कारण है कि पूरे मामले में राजनीतिक बयानबाजी से आगे बढ़कर प्रशासन को तथ्य सामने रखने चाहिए। यदि कानून का उल्लंघन हुआ है तो कानून अपना काम करे और यदि आरोप राजनीतिक रूप से बढ़ा-चढ़ाकर पेश किए गए हैं तो उसका भी तथ्यात्मक स्पष्टीकरण जनता के सामने आना चाहिए। लोकतंत्र में दोनों पक्षों के लिए समान कसौटी आवश्यक है।

राहुल गांधी का यह बयान इसलिए भी महत्वपूर्ण है क्योंकि उन्होंने इस प्रकरण को दलित सम्मान और संविधान के प्रश्न से जोड़ दिया है। भारत के संविधान का अनुच्छेद 17 अस्पृश्यता को समाप्त करता है और उसके किसी भी रूप में व्यवहार को अपराध मानता है। अनुसूचित जाति और अनुसूचित जनजाति अत्याचार निवारण कानून भी जाति आधारित अत्याचार और अपमान के खिलाफ कठोर कानूनी व्यवस्था प्रदान करता है। इसलिए यदि किसी घटना में कानून के तहत अपराध के तत्व मौजूद हैं तो प्राथमिकी और जांच की मांग को केवल राजनीतिक बयान मानकर खारिज नहीं किया जा सकता।

लेकिन यहां राजनीति की एक दूसरी चुनौती भी है। जब भी जाति और सामाजिक भेदभाव का मुद्दा चुनावी राजनीति के केंद्र में आता है तो राजनीतिक दलों के लिए वास्तविक सामाजिक सुधार और राजनीतिक लाभ के बीच की रेखा धुंधली होने लगती है। कांग्रेस इसे संविधान और सामाजिक न्याय की लड़ाई के रूप में प्रस्तुत कर रही है, जबकि भाजपा और उसके समर्थक राहुल गांधी के आरोपों को राजनीतिक हमला बता सकते हैं। केंद्रीय मंत्री चिराग पासवान की ओर से भी राहुल गांधी की टिप्पणियों पर सवाल उठाए गए हैं। इससे स्पष्ट है कि आने वाले समय में यह विवाद केवल हल्लदानी तक सीमित रहने वाला नहीं है।



सनत जैन

भारत में न्यायपालिका को लोकतंत्र का सबसे महत्वपूर्ण स्तंभ माना जाता है। सर्वोच्च न्यायालय के मुख्य न्यायाधीश से देश की जनता केवल कानूनी फैसलों की अपेक्षा नहीं करती, बल्कि निष्पक्षता, संवेदनशीलता और संविधान के मूल्यों की रक्षा की उम्मीद भी करती है। ऐसे में जब देश के प्रमुख राष्ट्रीय विधि विश्वविद्यालयों के विद्यार्थी ही



मनोज कुमार अग्रवाल

ने पाल में हाल ही में आई अचानक बाढ़ और भूस्खलन ने भारी तबाही मचाई है, जिससे अब तक संकड़ों लोगों की मौत हो चुकी है और ग सैकड़ों लोग लापता हैं। यह विनाशकारी आपदा नेपाल-चीन सीमा के पास रसुवा, नुवाकोट और धादिंग जैसे जिलों में मुख्य रूप से भोटेकोशी और त्रिशूली नदियों के उफान पर आने के कारण हुई है। वैज्ञानिकों के अनुसार, उच्च हिमालयी क्षेत्र (लैंगटांग लिरुंग) में भारी मात्रा में बर्फ और चट्टानों के मलबे (एवलांच) के नदी में गिरने से एक अस्थायी बांध बन गया, जिसके अचानक फटने से यह प्रलयकारी बाढ़ आई है। नेपाल के रसुवा जिले में आई विनाशकारी बाढ़ केवल एक स्थानीय प्राकृतिक आपदा नहीं है, बल्कि यह संपूर्ण हिमालयी पारिस्थितिक तंत्र में बज रही खतरे की एक गंभीर घंटी है। साथ ही इस विनाशकारी बाढ़ ने एक बार फिर यह भी स्पष्ट कर दिया है कि हिमालयी क्षेत्र में प्राकृतिक आपदाओं को केवल किसी एक देश की प्रशासनिक सीमा के भीतर समझना पर्याप्त नहीं है। नेपाल के बाढ़ प्रवाणुमान अधिकारियों के प्रारंभिक संकेत बताते हैं कि रसुवा क्षेत्र में स्थानीय स्तर पर हुई अत्यधिक वर्षा ही इस आपदा का एकमात्र कारण नहीं थी। तिब्बत की ओर हुई भारी वर्षा और वहां की पर्वतीय भू-आकृतिक गतिविधियों ने भी नदी के अचानक उफान में महत्वपूर्ण भूमिका निभाई हो सकती है। यदि विस्तृत वैज्ञानिक अध्ययन इस संभावना की पुष्टि करते करते हैं, तो तो यह घटना पूरे हिमालयी क्षेत्र के लिए एक गंभीर चेतावनी है। हिमालय केवल पर्वतों की श्रृंखला नहीं, बल्कि एक साझा प्राकृतिक तंत्र है। यहां एक स्थान पर होने वाला भूस्खलन, हिमस्खलन, अत्यधिक वर्षा या किसी प्राकृतिक जलाशय का टूटना कुछ ही घंटों में दूसरे देश के लिए विनाशकारी बाढ़ का कारण बन सकता है। इसलिए आपदा प्रबंधन की मौजूदा व्यवस्था को राष्ट्रीय सीमाओं से आगे बढ़ाकर क्षेत्रीय सहयोग की दिशा में विकसित करना समय की आवश्यकता है। हिमालय दुनिया के सबसे

कानून पढ़ने वाले छात्रों के निशाने पर मुख्य न्यायाधीश?

मुख्य न्यायाधीश की भूमिका और सार्वजनिक आचरण पर सवाल उठाने लगे, तब इसे केवल एक व्यक्ति के विरोध के रूप में देखना पर्याप्त नहीं होगा। यह विरोध न्यायपालिका और नई पीढ़ी के बीच पैदा हो रहे विश्वास के संकट का सबसे बड़ा संकेत है। इसी तरह से आम जनता के लिए अलग, सरकार और बड़े-बड़े लोगों के लिए न्यायपालिका की अलग भूमिका को लेकर पिछले कुछ वर्षों में यह विरोध बढ़ता हुआ दिख रहा है। आम लोगों के दिमाग में यह बात घर कर रही है, कि इस देश में दो तरह के कानून लागू हैं। एक अमीरों के लिए और दूसरा गरीबों के लिए। हाल के घटनाक्रम ने इस चिंता को और गहरा कर दिया है। हैदराबाद स्थित नल्सर यूनिवर्सिटी के सैकड़ों विद्यार्थियों ने मुख्य न्यायाधीश सूर्यकांत को दीक्षांत समारोह में मुख्य अतिथि बनाए जाने पर आपत्ति जताई। विद्यार्थियों ने जंतर-मंतर पर प्रदर्शनकारियों के खिलाफ कथित पुलिस कार्रवाई से संबंधित मामले की सुनवाई में वॉइडो देखने से इन्कार किए जाने को लेकर सवाल

उठाए। इसके बाद बेंगलुरु की प्रतिष्ठित नेशनल लॉ स्कूल ऑफ इंडिया यूनिवर्सिटी (एनएलएसआईयू) में भी विद्यार्थियों और पूर्व विद्यार्थियों ने मुख्य न्यायाधीश तथा बार काउंसिल ऑफ इंडिया के अध्यक्ष मनन कुमार मिश्रा की प्रस्तावित उपस्थिति पर आपत्ति दर्ज कराई। उपलब्ध जानकारी के अनुसार 165 स्नातक विद्यार्थियों, 409 वर्तमान विद्यार्थियों और 128 पूर्व विद्यार्थियों ने इस संबंध में खुला पत्र जारी कर अपना विरोध दर्ज कराया। अंततः 2026 का दीक्षांत समारोह रद्द कर दिया गया। यूनिवर्सिटी ने विद्यार्थियों को डिग्रीयां डाक से भेजना और स्वयं छात्रों को प्रदान करना शुरू कर दिया। यह घटना इसलिए असाधारण है, क्योंकि कानून के विद्यार्थी न्यायपालिका से बाहर के नहीं हैं। उन्हें लंबे समय तक कानून की पढ़ाई कर संविधान में नागरिकों के मौलिक अधिकार, कर्तव्य, संवैधानिक संस्थाओं व लोकतंत्र के बारे में ज्ञान अर्जित किया है। यह छात्र न्याय प्रक्रिया को समझने वाले वर्ग के हैं। वे संविधान, मौलिक अधिकार, न्यायिक समीक्षा,

अभिव्यक्ति की स्वतंत्रता और नागरिक स्वतंत्रता का ज्ञान हासिल किया है। यदि यही विद्यार्थी शांतिपूर्ण और संस्थागत तरीके से किसी न्यायिक पदाधिकारी के प्रति अपनी असहमति व्यक्त करते हैं, तो लोकतंत्र में इसे सुनना चाहिए, मनन कुमार मिश्रा ने बार काउंसिल की ओर से विरोध को दबाने का जो प्रयास किया था, उनका भी इन छात्रों ने विरोध किया। मुख्य न्यायाधीश की 'कॉकरोच' टिप्पणी पर भी युवाओं के बीच व्यापक प्रतिक्रिया हुई है। मई में एक सुनवाई के दौरान उन्होंने कुछ ऐसे युवाओं की तुलना 'कॉकरोच' से की थी, जो कानून के पेशे में रोजगार न मिलने के बाद मीडिया, सोशल मीडिया या आरटीआई गतिविधियों के माध्यम से व्यवस्था पर हमला करते हैं। बाद में मुख्य न्यायाधीश ने स्पष्ट किया, कि उनकी टिप्पणी फर्जी डिग्री के आधार पर पेशे में आने वाले लोगों के संदर्भ में थी, संपू्चे भारतीय युवाओं के लिए नहीं। मुख्य न्यायाधीश के इन शब्दों का लोकतंत्र में प्रभाव भी उतना ही महत्वपूर्ण होता है, जितना शब्दों का उद्देश्य।

भयंकर तबाही का आगाज द रही है नेपाल की विनाशकारी आपदा

संवेदनशील पर्वतीय पारिस्थितिक तंत्रों में गिना जाता है। बढ़ते तापमान के कारण ग्लेशियर तेजी से पिमल रहे हैं, हिमपात का स्वरूप बदल रहा है, हिमनदीय झीलों का विस्तार हो रहा है और पर्वतीय ढलानों की स्थिरता प्रभावित हो रही है। इन परिवर्तनों के कारण ग्लेशियरल लेक आउटवर्ट फ्लड यानी हिमनदीय झीलों के अचानक फटने, भूस्खलन और अचानक आने वाली बाढ़ का खतरा लगातार बढ़ रहा है। नेपाल की मौजूदा बाढ़ का अंतिम वैज्ञानिक कारण विस्तृत जांच के बाद ही सामने आएगा। इसलिए किसी एक कारण को जल्दबाजी में जिम्मेदार ठहराना उचित नहीं होगा। लेकिन इस घटना को व्यापक जलवायु संकट से पूरी तरह अलग करके भी नहीं देखा जा सकता। हिमालयी क्षेत्र में हाल के वर्षों में अचानक बाढ़, भूस्खलन और हिमनदीय झीलों से जुड़ी कई घटनाएं सामने आई हैं। असली चुनौती आपदा से पहले खतरे को पहचानना और लोगों को समय रहते सुरक्षित स्थानों तक पहुंचाना है। हिमालयी क्षेत्रों में सड़क, सुरंग, जलविद्युत परियोजनाएं, पर्यटन ढांचा और सीमा संपर्क आर्थिक विकास के लिए आवश्यक हैं। स्थानीय आबादी को रोजगार, बेहतर परिवहन और आधुनिक सुविधाएं उपलब्ध कराने के लिए इन परियोजनाओं का महत्व भी असांदिध है। लेकिन हिमालयी की भौगोलिक परिस्थितियां मैदानी क्षेत्रों से बिल्कुल अलग हैं। यहां विकास करते समय प्रकृति की सीमाओं और भूगर्भीय संवेदनशीलता को नजरअंदाज करना भारी पड़ सकता है। नदियों के प्राकृतिक मार्ग, बाढ़ के मैदान और अस्थिर ढलान निर्माण के लिए सबसे अधिक जोखिम वाले क्षेत्र हैं। जब ऐसे इलाकों में अनियोजित तरीके से सड़कें, भवन या अन्य बड़ी संरचनाएं खड़ी होती हैं, तो सामान्य तो सामान्य प्राकृतिक घटना भी बड़ी आपदा का रूप ले सकती है। नेपाल की बाढ़ से जलविद्युत क्षेत्र को भी नुकसान पहुंचने की सूचना है। प्रारंभिक रिपोर्टों के अनुसार करीब 430 मेगावाट बिजली आपूर्ति प्रभावित हुई। यह केवल ऊर्जा उत्पादन की समस्या नहीं है। यह बताता है कि जलविद्युत परियोजनाओं की योजना बनावे समय जलवायु परिवर्तन, भूकंपीय संवेदनशीलता, बाढ़ और भूस्खलन के संयुक्त जोखिम का आकलन कितना आवश्यक है। नेपाल और तिब्बत के बीच हिमालय, कोई अभेद्य दीवार नहीं है। नदियां, बादल, हिमनद और भूस्खलन राजनीतिक सीमाओं को नहीं पहचानते। तिब्बत में होने वाली अत्यधिक वर्षा या किसी नदी का अस्थायी रूप से अवरुद्ध होना नेपाल में कुछ ही घंटों के भीतर गंभीर संकट पैदा कर सकता है। इसलिए नेपाल और चीन के बीच वास्तविक समय

में वर्षा, नदी के जलस्तर और संभावित भूस्खलन से संबंधित जानकारी साझा करने की ठोस व्यवस्था होनी चाहिए। उपग्रह निगरानी, स्वचालित जलस्तर केंद्र, साझा वैज्ञानिक अध्ययन और तेज चेतावनी प्रणाली को मजबूत करना आवश्यक है। भारत के लिए भी यह घटनाक्रम महत्वपूर्ण है। हिमालय से निकलने वाली नदियों का प्रवाह अंततः बड़े क्षेत्र को प्रभावित करता है। ऊपरी इलाकों में अचानक बड़ा जलप्रवाह नीचे के क्षेत्रों तक असर डाल सकता है। इसलिए नेपाल, चीन और भारत के के बीच मौसम, नदी प्रवाह और आपदा संबंधी वैज्ञानिक सूचनाओं नाओं का आदान-प्रदान केवल कूटनीतिक सहयोग का विषय नहीं, बल्कि करोड़ों लोगों की सुरक्षा से जुड़ा सवाल है। अचानक बाढ़ आने पर पहली प्राथमिकता लोगों को जान बचना होती है। सेना, पुलिस, स्थानीय प्रशासन और स्वयंसेवी संगठनों की त्वरित भूमिका बेहद महत्वपूर्ण रहती है। लेकिन पानी उतर जाने के बाद राहत से भी बड़ी चुनौती सामने आती है बेचर परिवारों का पुनर्वास, टूटी सड़कों और पुलों का पुनर्निर्माण, बिजली-पानी की बहाली और स्थानीय अर्थव्यवस्था को फिर से खड़ा करना। पुनर्निर्माण का अर्थ केवल टूटी संरचना को उसी स्थान पर उसी रूप में दोबारा खड़ा करना नहीं होना चाहिए। यदि कोई पुल या सड़क बार-बार याद बाढ़ की चपेट में आने वाले इलाके में उसी पुराने डिजाइन के साथ बनाई जाती है, तो अगली आपदा में नुकसान दोहराया जाना तय है। इसीलिए अब बिल्ड बैक बेटर की सोच अपनानी होगी अर्थात ऐसी अवसंरचना तैयार की जाए जो भविष्य के जलवायु और प्राकृतिक आपदा जोखिमों को ध्यान में रखकर अधिक सुरक्षित और टिकाऊ हो। नेपाल की यह बाढ़ केवल एक प्राकृतिक आपदा नहीं, बल्कि हिमालय में तेजी से बदलती परिस्थितियों का संकेत है। एक ओर जलवायु परिवर्तन तापमान और वर्षा के पुराने स्वरूप को बदल रहा है, तो दूसरी ओर अनियोजित निर्माण, वनों पर दबाव और संवेदनशील ढलानों पर बढ़ता मानवीय हस्तक्षेप जोखिम को बढ़ा रहा है। समाधान प्रकृति से संघर्ष में नहीं, बल्कि प्रकृति की सीमाओं को समझकर विकास की दिशा तय दिशा तय करने में है। नदियों की उनका प्राकृतिक स्थान देना होगा, अस्थिर ढलानों पर निर्माण नियंत्रित करना होगा, हिमनदों और हिमनदीय झीलों की लगातार निगरानी करनी होगी और स्थानीय समुदायों को आपदा से पहले की तैयारी का प्रशिक्षण देना होगा। सबसे जरूरी बदलाव हमारी सोच में होना चाहिए। आपदा प्रबंधन का अर्थ मकेवल हादसे के बाद राहत, मुआवजा और पुनर्निर्माण नहीं है। आधुनिक आपदा प्रबंधन का

वास्तविक उद्देश्य आपदा आने से पहले जोखिम पहचानना, समय पर चेतावनी देना और संभावित नुकसान को न्यूनतम करना है। हिमालय बार-बार चेतावनी दे रहा है। अब सवाल यह है कि क्या सरकार, वैज्ञानिक संस्थान और समाज इस चेतावनी को समग्र रहते समझेंगे, या हर नई त्रासदी के के बाद वही राहत और पुनर्निर्माण का चक्र दोहराया जाता रहेगा। हिमालय हमें सचेत कर रहा है, यदि हमने इसकी चेतावनियों को अनसुना किया, तो आने वाले समय में इसके परिणाम इससे भी अधिक भयानक और विनाशकारी होंगे। हिमालय के ग्लेशियर तेजी से पिघल रहे हैं। इससे बनीं अस्थायी झीलें कभी भी फट सकती हैं, जिससे नदियां इलाकों में अचानक महानिशा आ सकता है। नामसून के पैटर्न में बाढ़ बदलाव आया है। अलग कम समय में अत्यधिक भारी बारिश (क्लाउडबस्ट) होती है, जिसे सोखने में जमीन असमर्थ रहती है। पहाड़ों में बिना सही इंजीनियरिंग के सड़कों और इमारतों का निर्माण भूस्खलन को सीधे न्योता दे रहा है। नेपाल की नदियां भारी गाद (मिट्टी) के कारण उथली हो रही हैं, जिससे पानी बहुत जल्दी किनारों को तोड़कर रियायशी इलाकों में घुस जाता है। नेपाल की नदियों जैसे कोसी और गंडक का पानी बिहार के मैदानी इलाकों में आता है। नेपाल में मचे इस हाहाकार के बाद भारतीय सीमा से सटे बिहार के कई जिलों में बाढ़ का अवर्त जारी कर दिया गया है। भारत सरकार ने आपदा की गंभीरता को देखते हुए फौरन कदम उठाए हैं। भारतीय वायुसेना के जरिए दवाइयां, टेंट और स्लीपिंग बैग्स समेत 50 टन से अधिक की आपातकालीन राहत सामग्री नेपाल भेजी जा चुकी है। बाढ़ और भूस्खलन को रोकने के लिए वनों की सुरक्षा, मजबूत तटबंधों का निर्माण और आधुनिक चेतावनी प्रणालियों का उपयोग करना जरूरी है। पहाड़ों की ढलानों पर अधिक से अधिक पेड़ लगाएं। पेड़ों की जड़ें मिट्टी को पकड़ कर रखती हैं, जिससे भूस्खलन रुकता है। नदियों के किनारों पर मजबूत बांध या तटबंध बनाएं। नदियों के तल से गाद (रेत और मिट्टी) को समय-समय पर निकालें ताकि पानी का बहाव न रुके। मौसम और भारी बारिश की सटीक जानकारी देने वाले यंत्र लगाएं। खतरे की समय पर चेतावनी मिलने से लोग सुरक्षित स्थानों पर जा सकते हैं पहाड़ी ढलानों और नदी के पास असुरक्षित निर्माण कार्य पर रोक लगाएं। सड़कों और मकानों को बनावे समय मिट्टी की मजबूती का ध्यान रखें। स्थानीय लोगों को आपदा के समय बचाव के उपाय सिखाएं। सुरक्षित स्थानों और रास्तों की पहचान पहले से करके रखें।

डोभाल की कूटनीति और भारत-चीन संबंधों की नई करवट



ललित गर्ग

भारत-चीन संबंधों का सबसे कठिन दौर वर्ष 2020 में गलवान घाटी की हिंसक झड़प के बाद आया। चार वर्षों तक सीमा पर सैन्य तनाव बना रहा। अक्टूबर 2024 में दोनों देशों के बीच सैनिकों की पूर्ण वापसी और संबंधित विवादों के समाधान के बाद संबंधों को धीरे-धीरे पटरी पर लाने की प्रक्रिया शुरू हुई।


भारत और चीन के संबंधों में पिछले कुछ वर्षों की तलछी के बाद अब संवाद, संयम और व्यावहारिक सहयोग का एक नया दौर दिखाई दे रहा है। इसे किसी अचानक आए परिवर्तन के रूप में नहीं, बल्कि सुरक्षा, कूटनीति और राष्ट्रीय हितों को साथ लेकर चलने वाली एक दीर्घकालिक प्रक्रिया के रूप में देखना चाहिए। इस बदलते परिदृश्य में राष्ट्रीय सुरक्षा सलाहकार अजीत डोभाल की भूमिका विशेष रूप से महत्वपूर्ण बनकर सामने आई है। 25 अगस्त को बीजिंग में चीन के विदेश मंत्री वांग यी के साथ हुई 25वें दौर की विशेष प्रतिनिधि वार्ता ने इस प्रक्रिया को ठोस आधार दिया है। दोनों पक्षों ने सीमा पर शांति बनाए रखने, सीमा निर्धारण की दिशा में शीघ्र एवं सार्थक प्रगति करने तथा सैन्य-द्विपक्षीय संपर्क व्यवस्था को मजबूत करने पर सहमति बनाई है। डोभाल की बीजिंग यात्रा इसलिए भी महत्वपूर्ण है कि यह केवल सीमा विवाद पर बातचीत नहीं थी। यह उस व्यापक प्रश्न पर विमर्श था कि क्या भारत और चीन प्रतिस्पर्धा के बावजूद सह-अस्तित्व, स्थिरता और पारस्परिक हितों का रास्ता तलाश सकते हैं। दोनों देशों ने दो अतिरिक्त सैन्य संपर्क-बिंदु और पूर्वी तथा मध्य क्षेत्रों में दो अतिरिक्त सैन्य दूरभाष संपर्क स्थापित करने पर सहमति जताई है। सीमा व्यापार, कैलाश-मानसरोवर यात्रा और सीमा-पार सहयोग को भी आगे बढ़ाने का निर्णय हुआ है। अजीत डोभाल की सबसे बड़ी विशेषता यह है कि वे सुरक्षा और कूटनीति को परस्पर विरोधी नहीं मानते। उनका दृष्टिकोण स्पष्ट है-मजबूत सुरक्षा-व्यवस्था ही प्रभावी कूटनीति की आधारभूमि बन सकती है। चीन के संदर्भ में दोनों देशों के बीच सैनिकों की पूर्ण वापसी और संबंधित विवादों के समाधान के बाद संबंधों को धीरे-धीरे पटरी पर लाने की प्रक्रिया शुरू हुई। उसी वर्ष कजान में प्रधानमंत्री नरेंद्र मोदी और राष्ट्रपति शी जिनपिंग की मुलाकात में दोनों नेताओं ने सीमा पर शांति तथा मतभेदों को संबंधों की समग्र दिशा को प्रभावित न करने देने पर जोर दिया था। यही वह बिंदु था जहां डोभाल की भूमिका और महत्वपूर्ण हो गई। दिसंबर 2024 में विशेष प्रतिनिधि स्तर की बातचीत से शुरू हुई प्रक्रिया अब 25वें दौर तक पहुंची है। इस बार आठ बिंदुओं पर बनी सहमति संकेत देती है कि बातचीत केवल औपचारिकता नहीं रह गई है। सीमा निर्धारण और सीमा प्रबंधन के लिए विशेषज्ञ तथा कार्य समूहों को सक्रिय करना, वास्तविक नियंत्रण रेखा पर गलतफहमी रोकने के लिए मौजूदा सैन्य एवं कूटनीतिक माध्यमों का उपयोग और



कार्रवाई, डोकलाम संकट के दौरान कूटनीतिक प्रयास और आंतरिक सुरक्षा तंत्र को मजबूत करने में उनकी भूमिका इसी व्यापक दृष्टिकोण के उदाहरण माने जाते हैं। 2026 में उन्हें लोकमान्य तिलक राष्ट्रीय पुरस्कार प्रदान करते हुए केंद्रीय गृह मंत्री अमित शाह ने भी राष्ट्रीय सुरक्षा तंत्र को मजबूत करने में उनके योगदान को विशेष रूप से रेखांकित किया। भारत-चीन संबंधों का सबसे कठिन दौर वर्ष 2020 में गलवान घाटी की हिंसक झड़प के बाद आया। चार वर्षों तक सीमा पर सैन्य तनाव बना रहा। अक्टूबर 2024 में दोनों देशों के बीच सैनिकों की पूर्ण वापसी और संबंधित विवादों के समाधान के बाद संबंधों को धीरे-धीरे पटरी पर लाने की प्रक्रिया शुरू हुई। उसी वर्ष कजान में प्रधानमंत्री नरेंद्र मोदी और राष्ट्रपति शी जिनपिंग की मुलाकात में दोनों नेताओं ने सीमा पर शांति तथा मतभेदों को संबंधों की समग्र दिशा को प्रभावित न करने देने पर जोर दिया था। यही वह बिंदु था जहां डोभाल की भूमिका और महत्वपूर्ण हो गई। दिसंबर 2024 में विशेष प्रतिनिधि स्तर की बातचीत से शुरू हुई प्रक्रिया अब 25वें दौर तक पहुंची है। इस बार आठ बिंदुओं पर बनी सहमति संकेत देती है कि बातचीत केवल औपचारिकता नहीं रह गई है। सीमा निर्धारण और सीमा प्रबंधन के लिए विशेषज्ञ तथा कार्य समूहों को सक्रिय करना, वास्तविक नियंत्रण रेखा पर गलतफहमी रोकने के लिए मौजूदा सैन्य एवं कूटनीतिक माध्यमों का उपयोग और

नए संपर्क तंत्र बनाना व्यावहारिक विश्वास निर्माण की दिशा में महत्वपूर्ण कदम हैं। भारत-चीन संबंध केवल सैनिक चौकियों और राजनयिक बैठकों तक सीमित नहीं हैं। दोनों देशों के बीच सभ्यतागत संपर्क भी रहा है। कैलाश-मानसरोवर यात्रा की पुनर्बहाली और विस्तार, सीमा व्यापार मार्गों को फिर खोलना तथा लोगों के बीच संपर्क बढ़ाना इसी व्यापक दृष्टिकोण का हिस्सा है। 2026 में कैलाश-मानसरोवर यात्रा लिपुलेख और नाथु ला, दोनों मार्गों से संचालित हुई है। 25वें दौर की वार्ता में तीन निर्धारित सीमा व्यापार केंद्रों को फिर खोलने की प्रगति का स्वागत किया गया तथा व्यापार और तीर्थयात्रा को और मजबूत करने पर सहमति बनी। यह छोटा कदम नहीं है। सीमा पर सैनिकों की संख्या घटाना एक सुरक्षा उपाय है, लेकिन सीमा के दोनों ओर रहने वाले लोगों के लिए व्यापार और संस्कृतिक संपर्क बढ़ाना दीर्घकालिक शांति की सामाजिक नींव तैयार करता है। शी जिनपिंग की संभावित भारत यात्रा एक अवसर भी है, परीक्षा भी है। इसी पृष्ठभूमि में 12-13 सितंबर, 2026 को नई दिल्ली में होने वाले ब्रिक्स सुरक्षा सम्मेलन पर पूरी दुनिया की नजर है। राष्ट्रपति शी जिनपिंग की भारत यात्रा की संभावना जताई जा रही है। यदि यह यात्रा होती है तो यह सात वर्षों में उनकी पहली भारत यात्रा होगी। विभिन्न रिपोर्टों के अनुसार उनके साथ लगभग चार सौ अधिकारियों का बड़ा प्रतिनिधिमंडल भी आ सकता है। हालांकि 27

अगस्त तक चीन की ओर से उनकी यात्रा की आधिकारिक पुष्टि नहीं हुई है। इसलिए शी की संभावित यात्रा को केवल एक अंतरराष्ट्रीय सम्मेलन में भागीदारी नहीं माना जाना चाहिए। यह भारत-चीन संबंधों की वास्तविक दिशा को परखने का अवसर भी सकती है। वर्ष 2019 का चेन्नई संवाद अपेक्षाकृत सौहार्दपूर्ण वातावरण में हुआ था, लेकिन उसके एक वर्ष बाद गलवान ने संबंधों को गहरे संकट में डाल दिया। अब यदि शी नई दिल्ली आते हैं तो दोनों देशों के पास उस टूटे हुए विश्वास को सावधानी से जोड़ने का अवसर होगा। लेकिन भारत को उत्साह में अपनी मूल सुरक्षा चिंताओं को पीछे नहीं छोड़ना चाहिए। अरुणाचल प्रदेश पर चीन के दावे, सीमा निर्धारण का लंबित प्रश्न और वास्तविक नियंत्रण रेखा पर पारदर्शिता जैसी चुनौतियां अभी समाप्त नहीं हुई हैं। इसलिए, भारत की नीति मित्रता की आकक्षा, लेकिन राष्ट्रीय हितों पर कोई समझौता नहीं होनी चाहिए। डोभाल की विशेषता यही है कि वे संवाद को कमजोरी नहीं बनने देते और शक्ति को टकराव का पर्याय भी नहीं बनाते। उनकी कूटनीति में संदेश स्पष्ट है-भारत शांति चाहता है, लेकिन अपनी सुरक्षा कीमत पर नहीं, सहयोग चाहता है, लेकिन सामनता के आधार परय संबंध सुधारना चाहता है, लेकिन सीमा की वास्तविकताओं को भुलाकर नहीं। आज भारत-चीन संबंध जिस मोड़ पर खड़े हैं, वहां डोभाल की भूमिका संकटमोचक से आगे बढ़कर विश्वास-निर्माता और सुरक्षा-आधारित कूटनीति के सुत्रधार की बनती दिखाई देती है। 25वें दौर की वार्ता में हुई आठ सूत्रीय सहमति इसका प्रमाण है कि कठिनतम मतभेदों के बीच भी संवाद के रास्ते खुले रखे जा सकते हैं। शी जिनपिंग की संभावित भारत यात्रा इस प्रक्रिया को शीर्ष नेतृत्व की राजनीतिक दिशा दे सकती है। किंतु असली सफलता किसी एक शिखर बैठक की तस्वीर में नहीं, बल्कि सीमा पर स्थायी शांति, पारस्परिक विश्वास, व्यापारिक संपर्क और विवादों के न्यायसंगत समाधान में होगी। भारत को चीन से संबंध सुधारने हैं, लेकिन अपनी सामरिक स्वायत्तता और सुरक्षा-सजगता के साथ। डोभाल की कूटनीति का सार भी यही है-संवाद के दरवाजे खुले रहें, पर राष्ट्रीय हितों की चौखट कभी कमजोर न हो। यही दृष्टिकोण भारत-चीन संबंधों को टकराव से प्रतिस्पर्धी सह-अस्तित्व और अंततः स्थायी शांति की ओर ले जाने की सबसे व्यावहारिक राह बन सकता है।



विश्व की ऐतिहासिक धरोहर में शामिल है इंडिया गेट

इंडिया गेट जो विश्व की ऐतिहासिक धरोहर में शामिल एक द्वार है और यह दिल्ली में स्थित है. हर साल लाखों सैलानी इस द्वार को देखने आते हैं. हर साल 26 जनवरी के दिन इंडिया गेट के सामने गाणतंत्र दिवस की परेड कराई जाती है.

जी हां दोस्तों आज का हमारा लेख इंडिया गेट से संबंधित है. आज हम आपको इंडिया गेट से जुड़े वे सभी रोचक तथ्य बताने जा रहे हैं जो आपने आज से पहले शायद ही कहीं पढ़े होंगेतो चलिए जानते हैं

- इंडिया गेट की ऊंचाई 43 मीटर है विश्व का सबसे बड़ा युद्ध स्मारक है.
- क्या आप जानते हैं इंडिया गेट को प्राचीन समय में किस्वरे के नाम से जाना जाता था और इसका डिजाइन सर एडवर्ड लुटियन्स ने बनाया था.
- इंडिया गेट के सामने स्थापित छतरी में जार्ज पंचम की एक मूर्ति स्तापित थी जिसे बाद में यहीं से हटाकर कोरोनेशन पार्क में स्थापित कर दिया गया था.
- आपको जानकर गर्व होगा इंडिया गेट का निर्माण प्रथम विश्वयुद्ध में

शहीद हुए 80,000 से अधिक भारतीय सैनिकों की याद में किया गया था.

- क्या आप जानते है इंडिया गेट पर 13300 अधिकारियों और सैनिकों के नाम अंकित हैं.
- इंडिया गेट के नीचे चारों कोनों पर अमर जवान ज्योति हमेशा जलती रहती है जिसे वर्ष 1971 में भारत पाक युद्ध में भाग लेने वाले सैनिकों की याद में स्तापित किया गया था.
- क्या आप जानते है इंडिया गेट की नींव 1921 में ड्युक ऑफ कर्नॉट ने रखी थी और इस स्मारक को बनने में पूरे 10 वर्षों का समय लगा था.
- इंडिया गेट को देखने के लिए भारतीय टूरिस्टो के साथ साथ विदेशी सैलानी भी इस द्वार पर आते है.
- शाम के समय इंडिया गेट के चारों ओर लगी रोशनियों से इसे जगमगा दिया जाता है. जिससे एक भव्य दृश्य बनता है जो हमारी आँखों को एक सुखद अहसास देता है.
- आप इस स्मारक के पास से राष्ट्रपति भवन को भी निहार सकते है.

अब मछली नहीं उड़ती

बहुत पुरानी बात है। उन दिनों मछलियां तेरने के साथ उड़ भी सकती थीं। मछली का मन करता, तो वह दूर आसमान में जा उड़ती। तेरने का मन करता, तो नदी के तेरने चली जाती। एक दिन बगुले का जोड़ा कहीं जा रहा था। बगुला मछली से बोला, हमारे अंडों का ध्यान रखना। हम किसी से मिलकर आते हैं। दोपहर हुई, तो मोर ने मछली से कहा, मोरनी न जाने कहां चली गई? उसे ढूढ़ने जा रहा हूं। हमारे अंडों का ध्यान रखना। उन सबके लौटने तक मछली ने अंडों का ध्यान रखा। शाम हुई, तो चुहिया ने मछली से कहा, मैं घूमने जा रही हूं। मेरे बच्चे अकेले हैं। मछली पहरा देने लगी। चुहिया रात को लौटी। मछली जाने को हुई, तो गिलहरी ने आवाज लगाई, अमरुद पक गए होंगे, तो मुझे बताना। मछली उड़ी और अमरुद के पेड़ के फल देख आई। फिर गिलहरी को बताया, अमरुद पक चुके हैं। मछली जाने लगी, तो एक सांप ने पूछा, कहां जा रही हो? मछली बोली, अब थक गई हूं। पानी में तेरने जा रही हूं। सांप ने हंसते हुए कहा, आज की थकान तो दूर हो जाएगी। मगर कल क्या होगा? मछली ने चौंकते हुए पूछा, मतलब? सांप ने जवाब दिया, मतलब यह है कि हर कोई तुम पर रोब जमाता है। मोर, बगुले, चुहिया, गिलहरी तक तुम से अपना काम करा लेते हैं। क्यों? मछली सोच में पड़ गई। सुबह हुई। बगुले का जोड़ा मछली के पास आया और वही बात कहकर उड़ चला। मछली को सांप की बात याद थी। उसने मुंह बनाया, हुह! मैं नदी में तेरने जा रही हूं। शाम तक बाहर नहीं आऊंगी। बस फिर क्या था। सांप को इसी पल का इंतजार था। बगुलों के वापस आने से पहले वह उनके अंडे खा चुका था। दोपहर हुई, तो मोर ने मछली से कहा, मोरनी न जाने फिर कहां चली गई। मैं उसे ढूढ़ने जा रहा हूं। अंडों का ध्यान रखना। मछली ने मोर की बात को अनसुना कर दिया। वह घने पेड़ के पीछे आराम करने लगी। सांप ने मोरनी के अंडों को भी चट कर डाला।



बादलों का सीना चीरकर उड़ने वाले पक्षी बाज के बारे में आप भली-भांति जानते होंगे. बाज एक ऐसा पक्षी है जो बादलों से भी ऊपर उड़ सकता है और इसके साथ ही यह पक्षी बहुत तेज रफ्तार से उड़ता है. उदाहरण के तौर पर बाज 380 किलोमीटर प्रति घंटे की रफ्तार तक उड़ सकता है.



- बाज पक्षियों में सबसे बड़ा पक्षी होता है.
- बाज एक मांसाहारी पक्षी है.
- यह मुख्य रूप से भोजन में सांप, मछली, चूहा, मेंढक इत्यादि खाते है.
- बाज आसमान में बिना पंखों को हिलाएं हवा में अधिक समय तक उड़ सकता है.
- यह लगभग दुनिया के हर देश में पाया जाता है और दुनिया भर में इसकी 60 से अधिक प्रजातियां अभी तक खोजी जा चुकी है.
- यह पक्षी अकेले में जंगलों में पहाड़ियों के ऊपर रहना पसंद करता है.
- क्या आप जानते हैं जब भी पक्षियों के राजा की बात आती है तो उनमें बाज का नाम सबसे पहले लिया जाता है. क्योंकि यही एक मात्र ऐसा पक्षी है जो तेज रफ्तार के साथ ही शारीरिक रूप से भी सर्वाधिक शक्तिशाली माना जाता है.
- बाज मांसाहारी जीवो की श्रेणी में आता है और इसका जीवनकाल लगभग 40 वर्ष से लेकर 70 वर्ष का होता है.
- बाज तेजी से उड़ने और सतह पर चलने की लिए भी जाना जाता है. यह पक्षी अकेले पर भी गजब की तेजी से दौड़ता है.
- बाज के शरीर की बनावट जैसे छाती की मजबूत मांसपेशियाँ , लम्बे पंख और स्ट्रीमलाइन आकार के फाल्कन सही मायने में इस पक्षी को गजब की रफ्तार देने के लिए ही बने हैं.
- बाज के शरीर की लंबाई 13 से 23 इंच तक हो सकती है तथा बाज का पंखो लंबाई 29 से 34 इंच तक होती है.इसके साथ ही मादा बाज का आकार नर बाज से बड़ा होता है.
- बाज के पसंदीदा शिकारो में चिड़िया, कबूतर, चूहा व बतख इत्यादि का शिकार ज्यादातर करता है.
- बाज आकाश में 12000 फीट की उंचाई तक उड़ान भर सकता है
- क्या आप जानते है बाज की अब

आसमान का राजा बाज

बाज आसमान में लगभग 12000 फीट ऊंचा उड़ सकता है यह बारिश के दिनों में हमेशा बादलों के ऊपर उड़ता है शायद इसीलिए इसे आसमान का राजा भी कहा जाता है. बाज हवा में एक जगह मंडरा सकते हैं जैसे एक पतंग हवा में एक जगह उड़ती रहती है. एक वैज्ञानिक शोध के अनुसार बाज की नजर बहुत तेज होती है यह अपने शिकार को 5 किलोमीटर दूर से ही देख सकता है साथ ही इनकी आंखों में इन्फ्रारेड सिस्टम विकास हो गया है जिसकी वजह से यह है शिकार के शरीर से निकलने वाली गर्मी को पहचान कर उसका शिकार कर सकता है. बाज की नजर का अंदाजा आप इसी बात से लगा सकते हैं कि बाज को आसमान से ही पानी में तैरती हुई मछली दिखाई दे जाती है और बाज पानी में गोता लगाकर मछली को पकड़ सकता है. बाज की चौंच एक अलग तरह से बनी होती है इनकी चोच 90 डिग्री के कोण पर मुड़ी हुई होती है चोच के दोनों तरफ एक छोटा दांत बाहर निकला हुआ होता है. यह अपने शिकार को देखते हैं लगभग 200 किलोमीटर प्रति घंटे की रफ्तार से शिकार की तरफ बढ़ते है.और जैसे ही कोई मेंढक या चूहा पकड़ते है तो उसकी गर्दन पर ऐसी जगह पर वार करते है जिससे उसका नर्वस सिस्टम काम करना बंद कर देता है. जिसे शिकार मुकाबला नहीं कर पाता है और मारा जाता है. बाज अपने से दो गुना बड़े शिकार को पकड़ सकता है, कभी-कभी यह अपने से इतने बड़े शिकार को पकड़



- तक लगभग 2000 प्रजाति खोजी जा चुकी है.
- अगर आप बाज को नहीं पहचानते तो इसे जानने के लिए नीली स्लेटी और उत्ती रंग के लम्बे नुकील पंखो और पेट पर सफेद एवं काले धब्बो से पहचाना जा सकता है.
- आपको जानकर हैरानी होगी द्वितीय विश्व युद्ध में कबूतरों द्वारा भेजे संदेशो को रोकने के लिए घुमन्तु बाज का इस्तेमाल किया जाता था.
- जंगलो में रहने वाले आदिवासी ज्यादातर छोटे -छोटे पक्षियों के शिकार के लिए बाज का सहारा लेते हैं.
- बाज एक ऐसा पक्षी है जो अंटार्टिका के इलावा समूचे विश्व में पाया जाता है.
- बाज ही एकमात्र ऐसा शिकारी पक्षी है जो शिकार के लिए इंसान के 2 साल के बच्चे को भी उठा कर ले जा सकता है.
- मादा बाज 1 से लेकर 3 अंडे देती है और लगभग बाज 34 से 36 दिनों तक अण्डों पर बैठती है जिसके बाद अण्डों में से बच्चे बाहर निकल आते हैं
- क्या आप जानते है एक स्वस्थ बाज 6 किलोग्राम वजन को उठा कर हवा में उड़ सकता है.
- जिस तरह बाज तेजी का प्रतिक माना जाता है ठीक इसी प्रकार बाज के बच्चे का भी बहुत तेजी से विकास होता है यह 6 सप्ताह में 3-4 किलो हो जाता है.
- बाज की नजर भी बहुत तेज होती है उदाहरण के तौर पर यह अपने शिकार को 5 किलोमीटर की दूरी पर भी देख लेता है.



प्रति सेकंड 130 फ्रेम देख सकता है पेरग्रिन बाज

पशु-पक्षियों की दुनिया में पेरग्रिन बाज की दृष्टि सबसे तेज होती है। एक अध्ययन के अनुसार, दुनिया के सबसे सामान्य परभक्षी पक्षियों में शुमार यह बाज एक सेकंड में लगभग 130 फ्रेम देख सकता है। स्वीडन की लुंड यूनिवर्सिटी सहित कई शोधकर्ताओं का कहना है कि इसकी तुलना में इंसान प्रति सेकंड अधिकतम 50-60 फ्रेम ही देख पाते हैं। उन्होंने कहा कि कोई शख्स मूवी थिएटर में बतौर फिल्म प्रति सेकंड 25 छवियों की गति ही देख सकता है। वह भी उसे छवियों की शृंखला के रूप में नहीं देख सकता है। जर्नल ऑफ एक्सपेरिमेंटल बायोलॉजी में प्रकाशित अध्ययन के अनुसार, पेरग्रिन बाज की दृष्टि सबसे तीव्र होती है। तेज प्रकाश वाले वातावरण में उसकी दृष्टि 129 एचजेड (प्रति सेकेंड पलक झपकाना) होती है। इन्हीं परिस्थितियों में सेकर बाज 102 एचजेड और हैरिस की देखने की क्षमता 77 एचजेड होती है। ऐसा पहली बार है, जब वैज्ञानिकों ने परभक्षी पक्षियों की दृष्टि की गति का अध्ययन किया है। इसके लिए उन्होंने यह गणना की कि वे कितने दृश्यों का अनुभव कर सकते हैं। अध्ययन के सह लेखकों में एक लुंड यूनिवर्सिटी के एल्मट केल्बर ने कहा, ‘मेरे सहयोगी साइमन पोटियर और मैने सेकर और हैरिस प्रजाति के बाजों का अध्ययन किया। इस दौरान यह भी गणना की कि ये कितनी तेज रोशनी में झपकी ले सकते हैं।’ शोधकर्ताओं ने कहा कि परभक्षी पक्षियों की नजर शिकार की जरूरत के हिसाब से हरकत करती है। आमतौर पर बाज तेज गति से उड़ने वाली पक्षियों का शिकार करते हैं और अपनी तीव्र दृष्टि से उन पक्षियों के सचेत होने से पहले ही उन्हें पकड़ लेते हैं।

350 किलोमीटर प्रति घंटे की रफ्तार से शिकार करता है

शोधकर्ताओं ने बताया कि हैरिस नामक बाज के पास अत्यधिक ऊंचाइयों पर शिकार करने के लिए बहुत तेज दृष्टि नहीं होती है, क्योंकि वह जमीन पर छोटे और धीमी गति वाले जानवरों का शिकार करते हैं। शोधकर्ताओं के अनुसार, पेरग्रिन बाज के पास अलग-अलग दृश्यों में खुद की दृष्टि को समायोजित करने की क्षमता होती है, क्योंकि यह एक फॉर्मूला वन रेसिंग कार की गति यानी 350 किलोमीटर प्रति घंटे की रफ्तार से अपने शिकार पर हमला बोलती है।

पिंजरे में रखे गए पक्षियों की स्थिति समझने में मिलेगी मदद

यह अध्ययन छोटे कीटों को खाने वाली पक्षियों की देखने की क्षमता का पता लगाने के लिए किया गया है। शोधकर्ताओं ने का कहना है कि बाजों के शिकार की कला यह भी बताती है कि परभक्षी पक्षियों की दृष्टि बहुत तीव्र होती है। शोधकर्ताओं के अनुसार, इस अध्ययन से मिली नई जानकारी से कैद में रखे गए पक्षियों की स्थिति को बेहतर तरीके से समझने में मदद मिलेगी।

बैल के बारे में आप लोग तो कुछ न कुछ जानते ही होंगे। लेकिन आप लोगों को आज एक ऐसे बैल के बारे में बताते हैं, जिसके बारे में शायद ही आप लोग जानते हों। यह बैल है कस्तूरी बैल। है न रोचक बात! आप लोग मस्क डीयर यानी कि कस्तूरी हिरण के बारे में जानते होंगे, लेकिन कस्तूरी बैल के बारे में नहीं। यह बैल मले ही अपने यहां नहीं पाया जाता, लेकिन यह कुछ एक देशों में पाया जाता है।

ऊंचाई पांच फुट तक होती है। इसके गटीले शरीर के कारण ही शिकारी जानवर जल्दी हमला नहीं कर पाते। ये अक्सर झुंड में ही रहते हैं, इसलिए शिकारी जानवरों पोलर बीयर, आर्कटिक फॉक्स और आर्कटिक भेड़ियों से अपनी रक्षा कर लेते हैं।

नहीं खाता मांस

आप लोग सोच रहे होंगे कि बर्फ में रहने की वजह से इसका भी भोजन मांस होगा, लेकिन ऐसा नहीं है। यह बिल्कुल भी मांसाहारी नहीं है। घास, आर्कटिक फूल, मरकट और बहुत प्रकार की वनस्पति खाता है। वैसे इसे ‘विलो प्लांट’ खाना ज्यादा अच्छ लगता है। यह अपना भोजन चबाता नहीं है, बल्कि उसे निगल जाता है।



राष्ट्रीय शिखर

डिबॉक इंडस्ट्रीज और एमडी पर 7 साल का प्रतिबंध

मुंबई ।

शेयर बाजार नियामक भारतीय प्रतिभूति एवं विनिमय बोर्ड (सेबी) ने डिबॉक इंडस्ट्रीज लिमिटेड और उसके प्रबंध निदेशक पर बड़ी कार्रवाई की है। कथित अकाउंटिंग फ़ॉड और वित्तीय आंकड़ों में हेरफेर के आरोप में दोनों को 7 साल के लिए शेयर बाजार से प्रतिबंधित कर दिया है। इसके साथ ही, सेबी ने 59.30 करोड़ रुपये की अवैध कमाई जप्त करने और राइट्स इश्यू से डायवर्ट किए गए 49 करोड़ रुपये 12 फीसदी ब्याज के साथ वापस करने का आदेश दिया है। सेबी के अनुसार, कंपनी ने फर्जी बिक्री, खरीद और सर्वुलर लेनदेन के जरिए वित्तीय आंकड़ों को बढ़ाया, जिससे करीब 4.21 करोड़ शेयर फर्जी तरीके से हासिल कर निवेशकों को बेच दिए गए। प्रबंधक मुकेश सिंह पर अकेले 20.10 करोड़ रुपये सहित कुल 29 करोड़ रुपये से अधिक का जुर्माना लगाया गया है।

सुनील कलोट को पांच साल जबकि प्रियंका शर्मा और गौरव जैन को तीन साल के लिए बाजार से प्रतिबंधित किया गया है। एक अन्य मामले में, सेबी ने ट्रैफिकसोल आईटीएस टेक्नोलॉजिज और उसके प्रमोटर-निदेशकों जितेंद्र दास व पूनम दास पर एक साल का प्रतिबंध और 1.05 करोड़ रुपये का जुर्माना लगाया है।

जियो प्लेटफॉर्मर्स के मेगा आईपीओ को मिली सेबी की हरी झंडी

मुंबई ।

रिलायंस इंडस्ट्रीज की डिजिटल इकाई जियो प्लेटफॉर्मर्स को बाजार नियामक सेबी से अपने बहुप्रतीक्षित आईपीओ के लिए मंजूरी मिल गई है। यह आईपीओ करीब 37,000 करोड़ रुपये का हो सकता है, जो भारतीय शेयर बाजार का अब तक का सबसे बड़ा सार्वजनिक निर्गम बनने को तैयार है। सेबी ने जून में जमा कराए गए ड्राफ्ट दस्तावेजों के लगभग दो महीने बाद अपनी अंतिम टिप्पणियाँ दीं। निवेशकों को लंबे समय से इस आईपीओ का इंतजार था। यह प्रस्तावित इश्यू हुंडई मोटर्स हें डिया के 27,870 करोड़ रुपये के आईपीओ का रिकॉर्ड तोड़ेगा, जो वर्तमान में भारत का सबसे बड़ा पब्लिक ऑफरिंग है। जियो प्लेटफॉर्मर्स ने 27 करोड़ तक के इक्विटी शेयर जारी करने का प्रस्ताव रखा है, जिसमें ऑफर-फॉर-सेल (ओएफएस) का कोई हिस्सा नहीं है, यानी मौजूदा शेयरधारक अपनी हिस्सेदारी नहीं बेचेंगे। हालांकि, इश्यू का अंतिम आकार लॉन्च के समय इसके स्ट्रक्चर और प्राइसिंग पर निर्भर करेगा।

टाटा संस को राहत, एजीएम के लिए साल के अंत तक का समय

कंपनी रजिस्ट्रार ने तीन महीने की मोहलत दी

नई दिल्ली ।

टाटा समूह की होल्टिंग कंपनी टाटा संस को अपनी वार्षिक आम बैठक (एजीएम) आयोजित करने के लिए बड़ी राहत मिली है। कारण पूरा न होने के कारण पहले स्थगित हुई एजीएम के लिए कंपनी रजिस्ट्रार (आरओसी) ने अब तीन महीने की मोहलत दे दी है, जिससे कंपनी के पास 31 दिसंबर तक का समय है। यह निर्णय सर रतन टाटा ट्रस्ट (एसआरटीटी) पर लगी रोक के कारण पैदा हुई असाधारण स्थिति और टाटा संस के नेतृत्व में अनिश्चितता को देखते हुए लिया गया है। कंपनी रजिस्ट्रार कार्यालय ने 27 अगस्त को एक पत्र के माध्यम से यह मोहलत दी है। इससे पहले, कंपनी कानून के तहत एजीएम के लिए निर्धारित समय-सीमा 30 सितंबर थी। एजीएम के एजेंडे में चेयरमैन एन. चंद्रशेखन के कार्यकाल विस्तार का मामला भी शामिल था, जिस पर पहली बैठक में चर्चा नहीं हो पाई थी। दरअसल, 18 अगस्त को होने वाली एजीएम को इसलिए टालना पड़ा था क्योंकि टाटा ट्रस्ट्स की अहम हिस्सेदार सर रतन टाटा ट्रस्ट पर महाराष्ट्र चैरिटी कमिश्नर ने रोक लगा दी थी। सर रतन टाटा ट्रस्ट को टाटा संस में 66 प्रतिशत हिस्सेदारी है, और इस रोक के कारण एजीएम में अपेक्षित उपस्थिति पूरी नहीं हो पाई। टाटा समूह के 100 साल से अधिक के इतिहास में ऐसा पहली बार हुआ है कि उसकी होल्टिंग कंपनी की एजीएम स्थगित करनी पड़ी हो। चैरिटी कमिश्नर का यह आदेश महाराष्ट्र पब्लिक ट्रस्ट्स एक्ट में हुए बदलाव के कथित उल्लंघन पर आया था। इस बदलाव के तहत ट्रस्ट के बोर्ड में हमेशा बने रहने वाले ट्रस्टियों (परपेचुअल ट्रस्टी) की संख्या कुल सदस्यों के 25 प्रतिशत से अधिक नहीं हो सकती। टाटा संस ने इसी असाधारण स्थिति का हवाला देते हुए मोहलत की अपील की थी। हालांकि, कंपनी रजिस्ट्रार ने मोहलत देते हुए टाटा संस को भविष्य में कंपनी अधिनियम के तहत सभी आवश्यक नियमों के अनुपालन में सावधानी बरतने की चेतावनी भी दी है।

31 को 8वें वेतन आयोग की अहम बैठक, कर्मचारी-संगठन रखेंगे सिफारिशे व सुझाव

फिटमेंट फैक्टर, वेतन संशोधन, पेंशन सुधार जैसे मुद्दों पर अंतिम फैसला लेगी सरकार

नई दिल्ली, ।

8वें वेतन आयोग के गठन को 10 महीने होने वाले हैं। वेतन आयोग जयपुर में 31 अगस्त और 1 सितंबर को होने वाली अपनी अगली बैठक की तैयारी कर रहा है। इस बैठक के लिए फॉर्म जमा करने की आखिरी तारीख 18 अगस्त थी। इस बैठक में राजस्थान के केंद्रीय कर्मचारी या संगठन अपनी सिफारिशों या सुझाव को वेतन आयोग के सामने रख सकेंगे। इसके बाद वेतन आयोग सुझाव को अपनी सिफारिशों में रखेगा और सरकार को सौंपेगा। इसके बाद केंद्र सरकार इन सिफारिशों पर विचार

करेगी और फिटमेंट फैक्टर, वेतन संशोधन, पेंशन सुधार, भत्ते और अन्य संबंधित मुद्दों पर अंतिम फैसला लेगी।8वां वेतन आयोग चर्चा और सलाह-मशविरा में तेजी से आगे बढ़ रहा है।

आयोग का मकसद चर्चा की प्रक्रिया को ज्यादा लोकतांत्रिक बनाना है ताकि ज्यादा से ज्यादा यूनियन, स्टैकहोल्डर और एमप्लोिएरेशन अपनी राय और शिकायतें रख सकें। पिछले कुछ महीनों में, 8वें वेतन आयोग ने दिल्ली, लद्दाख, उत्तर प्रदेश, पश्चिम बंगाल और ओडिशा जैसे प्रमुख राज्यों और केंद्र शासित प्रदेशों का दौरा किया है। ये बैठकें अहम हैं क्योंकि देश भर की यूनियनों और

भारतीय शेयर बाजार में भारी उतार-चढ़ाव भरा रहा सप्ताह

ईरान प्रतिबंध, तेल कीमतें और वैश्विक संकेतों ने तय की बाजार की चाल

मुंबई।

बीता सप्ताह भारतीय शेयर बाजार के लिए बेहद उतार-चढ़ाव भरा रहा, जहां प्रमुख सूचकांक संसेक्स और निफ्टी लगातार अस्थिरता के शिकार हुए। ईरान पर अमेरिकी प्रतिबंधों, कच्चे तेल की कीमतों में घट-बढ़ और निवेशकों की मुनाफावसूली के चलते बाजार ने हर दिन नई चाल चली। सप्ताह की शुरुआत सोमवार को तेजी के साथ हुई, जब तेल कीमतों में गिरावट के कारण संसेक्स 77,748 और निफ्टी 24,302 के स्तर पर पहुंच गए। हालांकि, दिन का अंत निराशाजनक रहा

और मुनाफावसूली ने बाजार को नीचे धकेल दिया, जिससे संसेक्स 77,369 पर और निफ्टी 24,219 पर बंद हुए। मंगलवार को भी बाजार लाल निशान पर खुला, लेकिन अंतिम समय की खरीदारी और कच्चे तेल की कीमतों में तेज गिरावट ने सूचकांकों को बढ़त दिलाई, और संसेक्स 77,656, जबकि निफ्टी 24,334 पर बंद हुए। बुधवार को भी बाजार में ऐसा ही पैटर्न देखने को मिला। कच्चे तेल में नरमी और हॉर्मुज जलडमरूमध्य के प्रबंधन पर ईरान-ओमान वार्ता से मिली उम्मीदों के बावजूद, बाजार

सकारात्मक शुरुआत के बाद अंततः गिरावट के साथ बंद हुआ। संसेक्स 77,472 और निफ्टी 24,207 पर सिमट गए। सप्ताह का सबसे चुनौतीपूर्ण दिन गुरुवार रहा, जब वीकली और मासिक एक्सपायरी के चलते भारी बिकवाली देखी गई। बाजार ने अपनी शुरुआती बढ़त गंवा दी और संसेक्स 539 अंक गिरकर 76,934 पर बंद हुआ, वहीं निफ्टी भी 24,091 के नीचे आ गया। प्रमुख शेयरों जैसे हिन्दालको और महिंद्रा एंड महिंद्रा में बड़ी गिरावट दर्ज की गई। हालांकि, दो दिनों की लगातार गिरावट के बाद

शुक्रवार को बाजार ने कुछ राहत की सांस ली। सकारात्मक शुरुआत हुई और आईटी शेयरों में जोरदार खरीदारी ने बाजार को सहारा दिया। संसेक्स 330.92 अंक चढ़कर 77,264.51 पर, जबकि निफ्टी 84.80 अंक बढ़कर 24,175.65 पर बंद हुआ। निफ्टी आईटी सूचकांक में 3.51 प्रतिशत की मजबूत वृद्धि देखी गई, जिससे बाजार में सकारात्मक माहौल बना। कुल मिलाकर यह सप्ताह भू-राजनीतिक तनाव, कच्चे तेल की कीमतों में उतार-चढ़ाव और घरेलू मुनाफावसूली के प्रभाव में रहा।

केंद्रीय मंत्री ओराम का हाथ काटने की क्षमता, बयान पर मच गया बवाल



नई दिल्ली ।

केंद्रीय जनजातीय मामलों के मंत्री और भारतीय जनता पार्टी के वरिष्ठ नेता जुएल ओराम ने अपनी ही पार्टी के सहयोगियों के खिलाफ

मोर्चा खोला है। उन्होंने अपनी ही पार्टी के कुछ नेताओं पर उन्हें केंद्रीय मंत्रिमंडल से हटवाने और उनकी राजनीतिक साख को नुकसान पहुंचाने के लिए साजिश रचने का आरोप लगाया है। उनके विस्फोटक बयान ने ओडिशा की राजनीति में खलबली पैदा कर दी है।

यह विवाद तब गरमा गया जब ओराम के करीबी सहयोगी राकेश पासवान को ओडिशा के राउरकेला में संगठित अपराध मामले में गिरफ्तार किया। ओराम के करीबी पासवान पर सरकारी गेस्ट हाउस में अपराधियों को पनाह देने का आरोप है। शुरुआत में ओराम ने कानून को अपना काम करने देने

पुणे स्थित वेयरहाउस का दवा बिक्री लाइसेंस रद्द

भंडारण, पैकेजिंग और क्वाक लेबलिंग में मिली गंभीर खामियां

मुंबई ।

महाराष्ट्र खाद्य एवं औषधि प्रशासन (एफडीए) ने सिफ्ता फार्मा एंड लाइफ साइंसेज लिमिटेड की पुणे स्थित कैरी एंड फॉरवर्डिंग (सीएंडएफ) इकाई का दवा बिक्री लाइसेंस रद्द कर दिया है। यह कार्रवाई वाड्की, पुणे जिले के गोदाम में भंडारण, पैकेजिंग और वापस मंगाने की प्रक्रियाओं में गंभीर अनियमितताओं के मद्देनजर की गई है। एफडीए ने बताया कि लाइसेंस रद्द करने का आदेश 27 अगस्त से प्रभावी हो गया है, जिसे कंपनी ने अदालत में चुनौती दी है। नियामक ने बताया कि निरीक्षण के दौरान गोदाम में दवाएं सीधे फर्श पर रखी मिलीं और एक्सपायरी दवाओं के प्रबंधन में भी गंभीर कमियां पाई गईं। जून में हुए निरीक्षण में अधिकारियों ने डॉक्टर के पर्वे पर बिकने वाली दवा रिएक्टिव प्लस टैबलेट्स की पैकेजिंग पर इसे अनधिकृत रूप से एनाल्जेसिक और एंटीपायरेटिक बताते हुए पाया था। एफडीए ने इस भ्रामक लेबलिंग के चलते 11.19 लाख रुपये मूल्य का स्टॉक जब्त किया था, जिसे औषधि एवं प्रसाधन सामग्री अधिनियम, 1940 और औषधि नियम, 1945 का उल्लंघन बताया गया। एफडीए ने कंपनी को गलत लेबल वाली रिएक्टिव प्लस टैबलेट्स को बाजार से वापस मंगाने का निर्देश दिया था, लेकिन नियामक के अनुसार कंपनी ने इन निर्देशों का पूरी तरह पालन नहीं किया। बाद के निरीक्षणों में सीएंडएफ इकाई की दवा बिक्री एवं वितरण व्यवस्था में भंडारण संबंधी कमियां, खरीद-बिक्री रिकॉर्ड और वास्तविक कंप्यूटरीकृत स्टॉक के आंकड़ों में विसंगतियां भी सामने आईं, जिसके बाद यह सख्त कदम उठया गया है।

केंद्रीय मंत्री ओराम का हाथ काटने की क्षमता, बयान पर मच गया बवाल

की बात कही थी, लेकिन जल्द ही उन्होंने विरोधी गुट पर निशाना साधकर कहा कि पार्टी के कुछ नेता पैसा बहाकर उन्हें बदनाम कर रहे हैं। उनका मानना है कि ये नेता केंद्रीय मंत्रिमंडल में जगह पाने के लिए ऐसा कर रहे हैं।

सुंदरगढ़ से छह बार सांसद रह चुके ओराम ने घोषणा की कि इस राजनीतिक साजिश के बाद उन्होंने 2029 का लोकसभा चुनाव न लड़ने का अपना फैसला बदला है और वे निश्चित रूप से चुनाव लड़ूंगा। उन्होंने कहा कि वे दुष्प्रचार के पीछे के लोगों का पता लगाएंगे और इसकी शिकायत ओडिशा भाजपा के संगठन महामंत्री से भी की है। इस दौरान उन्होंने एक बेहद

विवादित बयान देकर चेतावनी दी कि जो लोग उन्हें बदनाम करने की कोशिश कर रहे हैं, उनके हाथ काटने की क्षमता उनमें है। केंद्रीय मंत्री ओराम के तीखे बयान से राज्य की राजनीति में भूचाल आ गया है। मुख्य विपक्षी दल बीजू जनता दल और कांग्रेस ने सत्तारूढ़ भाजपा को घेरना शुरू किया है। बीजेडी नेता प्रमिला मलिक ने भाजपा के भीतर गहरे अंदरूनी मतभेद का संकेत बताया, जबकि ओडिशा कांग्रेस के अध्यक्ष भक्त चरण दास ने ओराम की भाषा को असंसदीय और हिंसक बताकर भारतीय लोकतंत्र में ऐसी बयानबाजी के लिए कोई जगह न होने की बात कही।

दिल्ली में सीएनजी 3.89 रुपए महंगी, 86.98 रुपए किलो पहुंची

इंद्रप्रस्थ गैस लिमिटेड ने जारी की नई दरें

नई दिल्ली ।

मध्य पूर्व में जारी भू-राजनीतिक तनाव और अंतर्राष्ट्रीय बाजार में तरलीकृत प्राकृतिक गैस (एलएनजी) की बढ़ती कीमतों के बीच दिल्ली-एनसीआर के उपभोक्ताओं पर एक और महंगाई का बोझ पड़ा है। इंद्रप्रस्थ गैस लिमिटेड (आईजीएल) ने सीएनजी की कीमतों में 3.89 रुपये प्रति किलोग्राम की बढ़ोतरी की घोषणा की है। यह वृद्धि शनिवार सुबह से प्रभावी हो गई है, जिसके बाद दिल्ली में सीएनजी 86.98 रुपये प्रति किलोग्राम पर मिलेगी। यह इस वर्ष सीएनजी की कीमतों में पांचवीं वृद्धि है। मई के बाद यह पहला मौका है जब दिल्ली-एनसीआर में सीएनजी के दाम बढ़ाए गए हैं। मई माह में भी महज 10 दिनों के भीतर इंद्रप्रस्थ गैस लिमिटेड ने 6 रुपये प्रति किलोग्राम तक की बढ़ोतरी की थी। कंपनी ने अपने बयान में बताया कि वैश्विक बाजार में एलएनजी की कीमतें काफी बढ़ गई हैं, जिसके कारण उनकी खरीद लागत में अत्यधिक वृद्धि हुई है। भारत को युद्धप्रस्थ क्षेत्रों से अधिक कीमत पर एलएनजी आयात करना पड़ रहा है, जिसका सीधा असर घरेलू कीमतों पर दिख रहा है।

वीआई ने लगातार चौथे महीने जोड़े नए ग्राहक, 20 करोड़ पहुंचा आंकड़ा

ट्राई के आंकड़ों के अनुसार, जुलाई में 2.4 लाख से अधिक उपभोक्ता जुड़े

नई दिल्ली ।

दूरसंचार क्षेत्र में अपनी वापसी का संकेत देते हुए निजी क्षेत्र की कंपनी वोडाफोन आइंडिया (वीआई) लगातार चौथे महीने नए ग्राहक जोड़ने में सफल रही है।

भारतीय दूरसंचार नियामक प्राधिकरण (ट्राई) द्वारा जारी आंकड़ों के अनुसार, यह कंपनी के लिए एक सकारात्मक मोड़ है, खासकर वर्षों की ग्राहक हानि के बाद। जुलाई में 2,40,114 नए ग्राहक जुड़ने से कंपनी की कुल ग्राहक संख्या 19.90 करोड़ हो गई है, जो 20 करोड़ के आंकड़े के बेहद करीब है। यह उपलब्धि वीआई के लिए एक महत्वपूर्ण पड़ाव है, क्योंकि 2018 में विलय के बाद कंपनी ने पहली बार किसी तिमाही (अप्रैल-जून वित्त वर्ष 2027) में शुद्ध नए ग्राहक जोड़े हैं। फरवरी से अब तक कंपनी ने 6.9 लाख से अधिक ग्राहक अपने साथ जोड़े हैं।

यह पिछले साल के उस दौर से बिल्कुल अलग है, जब कंपनी ने छह महीनों में 36 लाख से अधिक ग्राहक खो दिए थे। आदित्य बिड़ला ग्रुप के एक वे रिष्ठ अेधिकारी ने इसे एक अहम पड़ाव बताते हुए नेटवर्क

51 साल की उम्र में आइल ऑफ मैन की क्रिकेटर ने इतिहास रच दिया



नई दिल्ली, एजेंसी। जोआन हिक्स को क्रिकेट करियर शुरू करने में लगभग आधी सदी लग गई। उन्होंने 47 साल की उम्र में इंटरनेशनल डेब्यू किया। चार साल बाद 51 साल की उम्र में आइल ऑफ मैन की इस क्रिकेटर ने इतिहास रच दिया। वह 90 साल पुराना रिकॉर्ड तोड़ते हुए इंटरनेशनल क्रिकेट में 5 विकेट लेने वाली सबसे बुजुर्ग खिलाड़ी बन गई। ग्रीस की महिला टीम के खिलाफ दाएं हाथ की ऑफ-स्पिनर हिक्स ने तीसरी बार टी20 इंटरनेशनल में फाइव-विकेट हॉल लिया। उन्होंने 10 रन देकर पांच विकेट लेकर करियर का बेस्ट प्रदर्शन किया। हिक्स घातक गेंदबाजी के कारण ग्रीस 15 ओवर में 52 रन सिमट गई। आइल ऑफ मैन ने पावरप्ले में नौ विकेट रहते लक्ष्य हासिल कर लिया। 51 साल और 173 दिन की उम्र में, हिक्स इंटरनेशनल क्रिकेट (पुरुष या महिला) में 50 साल की उम्र के बाद पांच विकेट लेने वाले पहले बॉलर बन गईं। हिक्स ने ऑस्ट्रेलिया के बर्ट आयरनमोंगर का 96 साल पुराना रिकॉर्ड तोड़ दिया। वह इंटरनेशनल क्रिकेट में यह मुकाम हासिल करने वाली सबसे उम्रदराज क्रिकेटर बन गईं। लेफ्ट आर्म स्पिनर आयरनमोंगर ने 1932 में साउथ अफ्रीका के खिलाफ 49 साल और 314 दिन की उम्र में पांच विकेट लिए थे। इतफाक से, उन्होंने दोनों पारियों में पांच विकेट लिए थे। पहली पारी में 6 रन देकर पांच विकेट और दूसरी पारी में 18 रन देकर छह विकेट झटकें। प्रोटेियाज टीम एक पारी से हारी थी। वह ऑस्ट्रेलिया के 153 रन के जवाब में 36 और 45 रन पर आउट हो गई थी।

मियांदाद बोले-इमरान खान भ्रष्ट नहीं, उन्हें रिहा किया जाए



कराची, एजेंसी। पाकिस्तान के दिग्गज खिलाड़ी जावेद मियांदाद अपने साथी क्रिकेटर और पूर्व प्रधानमंत्री इमरान खान के बारे में बात करते हुए रो पड़े, जो जेल में बंद हैं। 1975 और 1996 के बीच छह वर्ल्ड कप खेलने वाले मियांदाद ने कहा कि इमरान खान भ्रष्ट नहीं हैं। उन्हें ईमानदार बताते हुए उनकी रिहाई की गुहार लगाई। 2018 और 2022 के बीच देश के प्रधानमंत्री रहे इमरान खान को भ्रष्टाचार के आरोपों में दोषी पाए जाने के बाद 2023 में जेल भेजा गया था।मियांदाद ने इमरान खान को लेकर नैरेटिव यूट्यूब चैनल पर कहा, ‘वह एक ईमानदार आदमी है। वह कोई ऐसे इंसान नहीं हैं जो भ्रष्ट काम करता हो, वरना उन्होंने बहुत कुछ किया होता। अगर आप उन्हें बाहर निकाल देंगे तो क्या होगा? क्या वह किसी को खाएंगे या नुकसान पहुंचाएंगे? वह भी किसी के बेटे हैं। मैं हमेशा सोचता हूं कि वह क्या कर रहे होंगे।’

इमरान खान के मेडिकल जांच के बाद मियांदाद का आया बयान

69 साल के जावेद मियांदाद का बयान इमरान खान के इस्लामाबाद में मेडिकल जांच के तुरंत बाद आया, जिसके बाद उन्हें रावलपिंडी की अदियाला जेल वापस भेज दिया गया। इमरान खान की पार्टी ने मेडिकल जांच के तरीके पर सवाल उठाया। उसने कहा कि पाकिस्तान के सुप्रीम कोर्ट ने उन्हें शिफा इंटरनेशनल अस्पताल में ट्रांसफर करने और उनके निजी डॉक्टर समेत डॉक्टरों की एक टीम की मौजूदगी की इजाजत दी थी।

नीरज चोपड़ा को लगी टखने की चोट

एशियन गेम्स से हुए बाहर, डायमंड लीग फाइनल और वर्ल्ड एथलेटिक्स अल्टीमेट चैंपियनशिप में भी नहीं ले पाएंगे हिस्सा

नई दिल्ली, एजेंसी। भारत के स्टार भाला फेंक खिलाड़ी नीरज चोपड़ा 2026 के बाकी सीजन में प्रतिस्पर्धा करते नजर नहीं आएंगे। ट्रेनिंग के दौरान टखने में लिगामेंट फटने के बाद दो बार के ओलंपिक पदक विजेता को अगले महीने जापान के आइची-नागोया में होने वाले एशियन गेम्स से भी बाहर होना पड़ा है। चोट के कारण वह डायमंड लीग फाइनल और पहली बार आयोजित होने वाली वर्ल्ड एथलेटिक्स अल्टीमेट चैंपियनशिप में भी हिस्सा नहीं ले पाएंगे।

ट्रेनिंग के दौरान लगी चोट

नीरज चोपड़ा ने शनिवार को अपने अकाउंट पर पोस्ट कर चोट की जानकारी दी। उन्होंने बताया कि डॉक्टर और अपनी टीम से चर्चा के बाद उन्होंने 2026 सीजन के बाकी हिस्से से

हटने का फैसला किया है। नीरज ने लिखा, ‘कड़ी मेहनत के बाद आखिरकार मुझे वह लय मिलती महसूस हो रही थी, जिसकी मैं तलाश कर रहा था। सीजन का सर्वश्रेष्ठ श्रो करने के बाद मुझे लगा कि मेरी गति वापस आ रही है। दुर्भाग्य से, इसके कुछ समय बाद ट्रेनिंग के दौरान मेरे टखने में लिगामेंट फट गया। डॉक्टर और टीम से चर्चा के बाद हमने फैसला किया है कि मैं इस सीजन के बाकी हिस्से में हिस्सा नहीं लूंगा।’

डायमंडलीग फाइनल से बाहर

इस चोट का सीधा असर नीरज के आगामी बड़े मुकामलों पर पड़ा है। वह 5 सितंबर को ब्रसेल्स में होने वाले डायमंड लीग फाइनल में हिस्सा नहीं ले पाएंगे। इसके अलावा 11 से 13 सितंबर तक बुडापेस्ट में होने वाली पहली वर्ल्ड एथलेटिक्स

अल्टीमेट चैंपियनशिप भी वह मिस करेंगे।नीरज के लिए सबसे बड़ा झटका अगले महीने जापान में होने वाले एशियन गेम्स से बाहर होना है। वह इस प्रतियोगिता में भारत के लिए पदक की बड़ी उम्मीद माने जा रहे थे।2026 का सीजन नीरज चोपड़ा के लिए पहले से ही मुश्किल रहा था। सितंबर 2025 से परेशान कर रही लोअर बैक इंजरी के कारण उनकी प्रतिस्पर्धी वापसी जून तक टल गई थी। वापसी के बाद भी वह पूरी तरह फिट नहीं थे, लेकिन उन्होंने शानदार प्रदर्शन कर अपनी लय हासिल करने के संकेत दिए।



मुझे कोई अनुचित फायदा नहीं मिला

मारिजाने कैप की आलोचना पर अनाया बांगर ने तोड़ी चुप्पी, दिया करारा जवाब

नई दिल्ली, एजेंसी। पूर्व भारतीय क्रिकेटर संजय बांगर की बेटी अनाया बांगर ने दक्षिण अफ्रीका की ऑलराउंडर मारिजाने कैप की आलोचना पर जवाब दिया है। कैप ने क्रिकेट ऑस्ट्रेलिया द्वारा अनाया को ऑस्ट्रेलिया में महिला घरेलू क्रिकेट के रास्ते के लिए मंजूरी दिए जाने पर सवाल उठाते हुए इस फैसले को गलत बताया था।

क्रिकेट ऑस्ट्रेलिया ने अनाया को तत्काल प्रभाव से कम्युनिटी और प्रीमियर क्रिकेट खेलने के लिए पात्र माना है। हालांकि, यह मंजूरी अपने आप में किसी टीम में चयन की गारंटी नहीं है। उन्हें क्लब स्तर पर प्रदर्शन के जरिए आगे के अवसर हासिल करने होंगे।

जैस्मिन: कड़ी मेहनत के बल पर बनाई पहचान

नई दिल्ली, एजेंसी। कॉमनवेल्थ गेम्स 2026 में भारतीय मुक्केबाजों का प्रदर्शन शानदार रहा था। भारतीय टीम ने रिकॉर्ड 7 स्वर्ण पदक जीते थे। इसमें पुरुष और महिला दोनों मुक्केबाजों ने स्वर्ण जीते थे। स्वर्ण पदक जीतने वाली महिला मुक्केबाजों में एक नाम जैस्मिन लंबोरिया का भी था। लंबोरिया ने 57 किग्रा भारवर्ग में स्वर्ण पदक जीता था। कड़ी मेहनत, दृढ़ निश्चय और प्रतिभा के बल पर अंतरराष्ट्रीय स्तर पर अपनी पहचान बनाने वाली जैस्मिन लंबोरिया का जन्म 30 अगस्त 2001 को भिवानी, हरियाणा में हुआ था। भिवानी को ‘लिटिल म्यूबा’ के नाम से जाना जाता है। यह स्थान मुक्केबाजी का गढ़ है। जैस्मिन के लिए मुक्केबाजी के क्षेत्र में करियर बनाने का फैसला आसान नहीं था। लड़की होने की वजह से उन्हें परिवार और समाज की रूढ़िवादी सोच से जुझना पड़ा, लेकिन एक बार सभी का विश्वास हासिल करने के बाद फिर उन्होंने पीछे मुड़कर नहीं देखा। जैस्मिन को अपने सफर में चाचा संदीप और परिवंदर का भी बाद में साथ मिला, दोनों बॉक्सिंग में राष्ट्रीय स्तर पर विजेता रहे हैं। भिवानी की लंबोरिया बॉक्सिंग अकादमी में जब जैस्मिन ने प्रशिक्षण शुरू किया, उस समय वहां कोई महिला मुक्केबाज नहीं थी। इसलिए उन्होंने लड़कों के साथ प्रशिक्षण लिया, जिसने उनकी तकनीक और आत्मविश्वास को और मजबूत किया।

प्रतिभा का लोहा मनवाया

जैस्मिन ने 2021 में दुबई में आयोजित एशियन बॉक्सिंग चैंपियनशिप में कांस्य पदक जीतकर अपनी प्रतिभा का लोहा मनवाया। उसी वर्ष एक अंतरराष्ट्रीय टूर्नामेंट में रजत पदक और 2022 में बर्मिंघम राष्ट्रमंडल खेलों में 60 किग्रा लाइटवेट वर्ग में कांस्य पदक जीता। उन्होंने अस्ताना में 2025 में आयोजित विश्व बॉक्सिंग कप में जैस्मिन ने गोल्ड मेडल जीत वैश्विक मंच पर अपनी श्रेष्ठता साबित की। कॉमनवेल्थ गेम्स 2026 का स्वर्ण पदक उनकी सबसे हालिया सफलता है। 25 साल की हो रही जैस्मिन से एशियन गेम्स और ओलंपिक में पदक की उम्मीद है।



दलीप ट्रॉफी सेमीफाइनल में नॉर्थ जोन टीम में नजर आएंगे गुरनूर बरार

नई दिल्ली, एजेंसी। तेज गेंदबाज गुरनूर बरार को रविवार से बेंगलुरु में बीसीसीआई सेंटर ऑफ एक्सीलेंस में साउथ जोन के खिलाफ शुरू होने वाले दलीप ट्रॉफी सेमीफाइनल के लिए नॉर्थ जोन की टीम में शामिल किया गया है। गुरनूर श्रीलंका के खिलाफ हई टेस्ट सीरीज में भारतीय टीम का हिस्सा थे। गुरनूर को नॉर्थ जोन की प्लेइंग इलेवन में जगह मिलने की संभावना है। भारतीय टीम मैनेजमेंट अगले दौरों से पूर्व उन्हें रेड बॉल में ज्यादा से ज्यादा मौके देना चाहता है। गुरनूर भारत की पिछली दो टेस्ट टीमों का हिस्सा रहे हैं, लेकिन उनका टेस्ट डेब्यू अभी बाकी है। जुलाई में, वह इंडिया ए के श्रीलंका के शेंडो टूर पर गए थे,

और दूसरे अनाधिकारिक टेस्ट में 145 रन देकर 10 विकेट लिए थे। गुरनूर के प्रथम श्रेणी करियर के रिकॉर्ड पर नजर डालें तो वह 19 मैचों में 25.24 की औसत से 62 विकेट ले चुके हैं। 23 साल के गुरनूर ने जून में अफगानिस्तान के खिलाफ वनडे में डेब्यू किया और भारत के हाल के इंग्लैंड दौरे पर तीनों वनडे मैच खेले। वह अब तक 6 वनडे मैचों में 11 विकेट ले चुके हैं।



श्रीलंका के खिलाफ टेस्ट सीरीज के लिए जम्मू और कश्मीर के तेज गेंदबाज औकिब नबी का चयन भी भारतीय टीम में हुआ था। हालांकि, उन्हें भी डेब्यू का मौका नहीं मिला। रिपोर्ट के मुताबिक नबी अपने वीजा पेपरवर्क के पूरा होने पर इंग्लिश काउंटी सर्किट में खेलने की सोच रहे हैं। चयनकर्ता भी चाहते हैं कि नबी तेज गेंदबाजों के लिए

आसान हालात में कुछ मैच खेलें। नबी को भी न्यूजीलैंड के खिलाफ टेस्ट सीरीज में भी मौका मिल सकता है, ऐसे में उन्हें भी ज्यादा से ज्यादा मौके देने पर टीम मैनेजमेंट विचार कर रहा है। अगर काउंटी में खेलने का मौका नहीं मिलता है, तो नबी 22 सितंबर से पुडुचेरी में ऑस्ट्रेलिया के खिलाफ इंडिया ए के दो मैचों में से पहले मैच में खेलेंगे, और फिर 1 से 5 अक्टूबर तक श्रीनगर में रेस्ट ऑफ इंडिया के खिलाफ ईरानी कप मैच के लिए जम्मू-कश्मीर टीम में शामिल होंगे। नबी ने जम्मू-कश्मीर को 2025-26 में रणजी ट्रॉफी की ऐतिहासिक खिताबी जीत में यादगार भूमिका निभाई थी और सीजन में 60 विकेट लिए थे।

15 हजार रुपये मिले थे, मैंने पूरी रकम खर्च कर दी

टी20 वर्ल्ड कप विजेता भारतीय कप्तान ने सुनाया संघर्ष भरा किस्सा

वर्ल्ड कप जिताने के बाद टीम से बाहर

सूर्यकुमार ने 2026 में भारत की कप्तानी करते हुए टीम को टी20 वर्ल्ड कप का खिताब दिलाया था। यह भारत का तीसरा टी20 वर्ल्ड कप खिताब था और लगातार दूसरा खिताब भी था। इससे पहले भारत ने 2007 में एमएस धोनी और 2024 में रोहित शर्मा की कप्तानी में यह ट्रॉफी जीती थी। हालांकि, वर्ल्ड कप जीतने के कुछ ही महीनों बाद सूर्यकुमार को भारतीय टी20 टीम से बाहर कर दिया गया। चयनकर्ताओं ने अगले दो साल के चक्र को ध्यान में रखते हुए टीम में बदलाव का फैसला किया और श्रेयस अय्यर को कप्तानी की जिम्मेदारी दी।

खराब फॉर्म बनी बड़ी वजह

सूर्यकुमार की बल्लेबाजी में लगातार निरंतरता की कमी भी चयनकर्ताओं के फैसले की एक वजह मानी गई। 2026 के आईपीएल में भी उनका प्रदर्शन उम्मीद के मुताबिक नहीं रहा। इसके बावजूद सूर्यकुमार का कहना है कि वह भारतीय टीम में वापसी के लिए अपनी तरफ से पूरी मेहनत कर रहे हैं। उन्होंने वापसी के सवाल पर कहा, ‘देखिए, मैं पूरी मेहनत कर रहा हूं और वह सब कुछ कर रहा हूं जो मैं कर सकता हूं। अगर चीजें अच्छी होती हैं, तो सब कुछ अपने आप सही जगह पर आ जाएगा।’

ईशान भैया को नहीं पता था कि मैं विकेट टेकर हूं

नई दिल्ली, एजेंसी। दलीप ट्रॉफी में ईशान किशन की कप्तानी वाली ईस्ट जोन ने नॉर्थ ईस्ट जोन को पारी और 210 रनों से हराकर सेमीफाइनल में एंटी मार ली है। इस बड़ी जीत में टीम के उपकप्तान वैभव सूर्यवंशी का बल्ला भले ही खामोश रहा, लेकिन उन्होंने अपनी फिरकी से 2 अहम विकेट झटककर महफिल लुट ली। मैच के बाद इस युवा स्टार ने अपनी घातक गेंदबाजी के राज से पर्दा उठाया और बताया कि आखिर किस मास्टर प्लान के तहत उन्होंने विरोधी बल्लेबाजों को अपने जाल में फंसाया। वैभव सूर्यवंशी को फेन्स विस्फोटक बल्लेबाजी के लिए जानते हैं। ऐसे में इस युवा खिलाड़ी ने गेंद से कमाल का प्रदर्शन कर सभी को हैरान कर दिया। दरअसल, नॉर्थ ईस्ट जोन के खिलाफ खेले गए मैच में जब ईस्ट जोन के गेंदबाजों को विकेट निकालने में संघर्ष करना पड़ रहा था, तब कप्तान ईशान किशन ने वैभव को गेंद थमाई। ईशान को लग रहा था कि यह एक रिस्क है, लेकिन बाएं हाथ के स्पिनर वैभव ने सिर्फ 3 ओवर में 11 रन देकर 2 अहम विकेट चटका दिए और अपने कप्तान को पूरी तरह से गलत साबित कर दिया। बीसीसीआई डेमोस्टिक द्वारा शेयर किए गए वीडियो में खुलासा इस शानदार गेंदबाजी पर बात करते हुए वैभव ने मजेदार खुलासा किया। उन्होंने कहा कि अगर आप किसी भी बल्लेबाज से पूछें तो उसे गेंदबाजी करने में मजा आता है। विरोधी टीम के विकेट नहीं गिर रहे थे, इसलिए मुझे 2-3 ओवर फेंकने को कहा गया।



नई दिल्ली, एजेंसी। सूर्यकुमार यादव इस समय अपने करियर के एक अलग दौर से गुजर रहे हैं। 2026 में भारत को टी20 वर्ल्ड कप जिताने वाले कप्तान को अब भारतीय टी20 टीम से बाहर कर दिया गया है। हालांकि, सूर्यकुमार ने वापसी की उम्मीद नहीं छोड़ी है। इसी बीच पूर्व भारतीय क्रिकेटर आकाश चोपड़ा के साथ बातचीत में उन्होंने अपनी पहली कमाई और क्रिकेट के शुरुआती दिनों के संघर्ष को याद किया। सूर्यकुमार ने बताया कि मुंबई की अंडर-15 टीम के साथ अपने पहले दौर के दौरान उन्हें पूरे सीजन के लिए सिर्फ 15,000 रुपये मिले थे। उस समय उनके पास किसी कंपनी का बैट स्पॉन्सर भी नहीं था, इसलिए उन्होंने अपनी पूरी कमाई क्रिकेट का सामान खरीदने में लगा दी थी। यह पूरे दौरे के लिए थे। मैंने शायद पूरी रकम खर्च कर दी थी। उस समय मेरे पास बैट का कोई स्पॉन्सर नहीं था, इसलिए मैं अपनी पूरी कमाई क्रिकेट का सामान खरीदने में खर्च करता था।’ उनका यह बयान बताता है कि भारतीय क्रिकेट के मौजूदा स्तर से अपने शुरुआती दिनों में किस तरह सीमित संसाधनों के बीच क्रिकेट का सफर तय किया।



‘गांधारी’ में मेरे किरदार को लेखिका कनिका ढिल्लों ने बहुत बारीकी से लिखा है

तापसी पन्नू की आने वाली फिल्म ‘गांधारी’ रिलीज से पहले ही लगातार चर्चा में बनी हुई है। फिल्म का ट्रेलर रिलीज हो चुका है। इस फिल्म में तापसी एक ऐसी मां का किरदार निभा रही हैं, जिसकी बेटी किडनैप हो जाती है। बेटी को वापस लाने के लिए वह हर खतरे का सामना करने को तैयार है। ट्रेलर लॉन्च के दौरान तापसी ने किरदार की तैयारी, आंखों की रोशनी चले जाने के बाद निभाए गए सीन और एक्शन के बारे में खुलकर बात की। इसी दौरान उन्होंने कंगना रनौत के साथ चल रहे विवाद पर भी नाराजगी जाहिर की।

तापसी ने कहा, ‘फिल्म में मेरे किरदार को लेखिका कनिका ढिल्लों ने बहुत बारीकी से लिखा है। किरदार को समझने के लिए मुझे बहुत ज्यादा चीजें खुद से बनाने की जरूरत नहीं पड़ी, क्योंकि पूरी भावनाएं पहले से कहानी में साफ थीं। मुझे बस उस किरदार को सही तरीके से पढ़ें

पर दिखाना था। कहानी के बीच में मेरा किरदार अपनी आंखों की रोशनी खो देता है। ऐसे में किरदार के चलने के तरीके या दूसरे कामों के करने के तरीकों को समझने के लिए मैंने एक खास ट्रेनिंग ली कि बिना देखे किस तरह चलना है, शरीर की हरकत कैसी होनी चाहिए और किसी चीज को महसूस करते समय किस तरह प्रतिक्रिया देनी है। यह अनुभव मेरे लिए इसलिए भी अलग था, क्योंकि मुझे बोलने के बजाय अपने शरीर की हर छोटी हरकत से यह दिखाना था कि मेरा किरदार देख नहीं सकता।’

एक्शन को लेकर तापसी ने कहा, ‘मैं इससे पहले भी एक्शन फिल्मों में काम कर चुकी हूँ, इसलिए मुझे इसकी तैयारी का अंदाजा है। एक्शन करते समय कलाकार को खुद को इस तरह तैयार रखना पड़ता है कि चोट लगने का खतरा कम हो। इसके लिए शरीर और दिमाग दोनों को तैयार रखना जरूरी होता है। लेकिन, ‘गांधारी’ का एक्शन मेरे पुराने काम से अलग

है, क्योंकि इसमें एक मां की भावनाएं भी जुड़ी हुई हैं।’ उन्होंने कहा, ‘मेरे किरदार का एक्शन किसी बदले की भावना से जुड़ा नहीं है। वह अपनी बेटी को बचाने के लिए लड़ रही है। इसलिए जब वह किसी से भिड़ती है तो उसके पीछे गुस्से से ज्यादा अपनी बच्ची को वापस पाने की बेचेनी है। अगर मेरे किरदार की बेटी तक पहुंचने के रास्ते में कोई भी आगा, तो वह उसे नहीं छोड़ेगी।’

ट्रेलर में महाभारत का संदर्भ भी

ट्रेलर में महाभारत की गांधारी का भी संदर्भ दिया गया है। इसमें कहा जाता है कि जिस तरह गांधारी ने अपने पति के लिए आंखों पर पट्टी बांधी थी, उसी तरह एक मां अपनी बेटी के लिए आंखों पर पट्टी बांधेगी। आगे जॉयपुरा की रहस्यमयी दुनिया दिखाई देती है, जहां बहरूपियों और गायब होती बच्चियों से जुड़ा एक डरावना सच सामने आता है। ट्रेलर लॉन्च के दौरान जब कंगना रनौत के साथ चल रहे विवाद को लेकर सवाल पूछा गया, तो इस पर तापसी ने अपनी नाराजगी जाहिर की। उन्होंने कहा, ‘मीडिया यह सवाल पूछना कब बंद करेगा? अगर सच में आप चाहते हैं कि हमारे बीच कोई विवाद न रहे तो ऐसे सवाल पूछना ही बंद कर देना चाहिए। शायद मीडिया को इस तरह के सवालों में काफी मजा आता है, तभी बार-बार यही बात पूछी जाती है।’



कबीर खान की स्पोर्ट्स ड्रामा फिल्म के साथ निर्माता बने कार्तिक आर्यन

कार्तिक आर्यन ने अभिनय से आगे बढ़ते हुए अपने प्रोडक्शन बैनर डोपामिन स्टूडियोज की शुरुआत की है। यह बैनर अब मशहूर फिल्म निर्देशक कबीर खान के साथ उनकी आगामी फिल्म से आधिकारिक रूप से जुड़ गया है। यह अभी तक बिना शीर्षक वाली फिल्म कार्तिक और कबीर खान की 2024 की बायोग्राफिकल स्पोर्ट्स ड्रामा ‘चंदू चैपियन’ के बाद दूसरी साझेदारी है। गौरतलब है कि ‘चंदू चैपियन’ भारत के पहले पैरालंपिक स्वर्ण पदक विजेता मुरलीकांत पट्टकर के जीवन पर आधारित थी, जिसके लिए कार्तिक को हाल ही में भारत के 72वें राष्ट्रीय फिल्म पुरस्कारों में सर्वश्रेष्ठ अभिनेता का सम्मान मिला है। असाधारण सच्ची घटना से प्रेरित इस फिल्म में कार्तिक एक किकबॉक्सिंग कोच की भूमिका निभा रहे हैं, जो कश्मीर की एक युवा लड़की के सफर को दिशा देने में मदद करता है।

माना जा रहा है कि इस फिल्म की कहानी युवा कश्मीरी एथलीट तजामुल इस्लाम के जीवन से प्रेरित है, जिन्होंने किकबॉक्सिंग चैपियन के रूप में अंतरराष्ट्रीय स्तर पर अपनी पहचान बनाई। कहानी सुनने के बाद से ही कार्तिक इससे इस कदर गहराई से जुड़ गए कि इसकी भावनात्मकता, संघर्ष, दृढ़ता और जज्बे से प्रभावित हुए बिना नहीं रह पाए। इसी जुड़ाव के चलते उन्होंने फिल्म में अभिनय करने के साथ ही डोपामिन स्टूडियोज के माध्यम से निर्माता के रूप में भी जुड़ने का फैसला कर लिया। स संदर्भ में फिल्म से जुड़े एक सूत्र ने बताया, ‘कहानी सुनते ही कार्तिक इससे बहुत गहरे स्तर पर जुड़ गए थे।

कार्तिक के करियर में नए अध्याय की शुरुआत

डोपामिन स्टूडियोज की शुरुआत कार्तिक आर्यन के करियर में एक नए अध्याय की शुरुआत है, जहां वह अभिनय के साथ-साथ फिल्म निर्माण में भी अपनी रचनात्मक भागीदारी बढ़ा रहे हैं। कबीर खान के साथ उनकी यह दूसरी फिल्म भी संघर्ष, महत्वाकांक्षा, दृढ़ संकल्प और मानवीय जज्बे की जीत जैसी भावनाओं पर केंद्रित है। दिलचस्प बात यह है कि इस भूमिका के लिए कार्तिक ने किस बॉक्सिंग की ट्रेनिंग भी ली है। फिल्म की शूटिंग फिलहाल जारी है और इसके कुछ हिस्सों की शूटिंग मुंबई और कश्मीर में की जा रही है। इसके अलावा फिल्म का शीर्षक, बाकी कलाकारों और रिलीज डेट से जुड़ी अन्य जानकारीयों आने वाले समय में आधिकारिक रूप से सामने आने की उम्मीद है।



क्या रणबीर की ब्रह्मास्त्र 2 में नजर आएंगी दीपिका पादुकोण?

फिल्म ‘ब्रह्मास्त्र’ साल 2022 में रिलीज हुई थी। इस फिल्म में रणबीर कपूर और आलिया भट्ट लीड रोल में नजर आए। अब कुछ मीडिया रिपोर्ट्स में ऐसा कहा गया था कि दूसरे पार्ट में दीपिका पादुकोण नजर आएंगी। वे अमृता की भूमिका अदा करेंगी। मगर, अभिनेत्री के प्रवक्ता ने ऐसी खबरों को खारिज कर दिया है।

दीपिका पादुकोण ‘ब्रह्मास्त्र 2’ में नजर नहीं आएंगी। उनके प्रवक्ता ने यह बात कही है। इस स्पष्टीकरण से उन वायरल खबरों का खंडन होता है जिनमें दावा किया गया था कि एक्ट्रेस इस सीक्वल में अहम भूमिका निभाएंगी रिपोर्ट के मुताबिक, दीपिका पादुकोण ‘ब्रह्मास्त्र 2’ से नहीं जुड़ी हैं। दीपिका पादुकोण के प्रवक्ता ने साफ किया कि वे खबरें पूरी तरह बेबुनियाद हैं, जिनमें कहा गया था कि दीपिका ‘ब्रह्मास्त्र 2’ में दिखाई देंगी।

दीपिका की भूमिका को लेकर क्या कहा गया था?

दीपिका पादुकोण के प्रवक्ता ने कहा, ‘हाल ही में आई वे सभी खबरें गलत हैं, जिनमें कहा गया है कि दीपिका पादुकोण ‘ब्रह्मास्त्र 2’ का हिस्सा हैं या किसी भी तरह से इस प्रोजेक्ट से जुड़ी हैं। हालांकि, दीपिका के इसमें शामिल होने की अटकलें यू ही नहीं लगी थीं। साल 2022 में रिलीज हुई फिल्म ‘ब्रह्मास्त्र-पार्ट वन शिवा’ में एक्ट्रेस की एक बहुत छोटी सी झलक दिखी। इसमें उन्हें ‘अमृता’ के तौर पर दिखाया गया था। अमृता एक शक्तिशाली अस्त्र चलाने वाली और ‘अस्त्रावर्ष’ की पौराणिक कथाओं में एक अहम किरदार थीं। हालांकि उनका चेहरा बस कुछ ही पल के लिए दिखाया गया, लेकिन यह सीन बहुत अहम था। इसमें दीपिका का किरदार ‘अमृता’ एक बच्चे को लिए हुए ‘देव’ से भागती हुई दिखाई देती है। देव एक रहस्यमयी किरदार है, जिसके बारे में फिल्म के आखिर में पता चलता है। इस सीन ने उस कहानी की नींव असरदार ढंग से रखी, जिसे ‘ब्रह्मास्त्र 2’ में दिखाए जाने की उम्मीद थी।

दीपिका का वर्क फ्रंट

दीपिका पादुकोण के वर्क फ्रंट की बात करें तो इन दिनों वे अल्लु अर्जुन की ‘राका’ को लेकर व्यस्त हैं। इसमें वे अहम भूमिका अदा करेंगी। इसके अलावा वे शाहरुख खान की ‘किंग’ में भी नजर आएंगी। दीपिका पादुकोण की निजी जिंदगी की बात करें तो वे प्रेग्नेंट हैं। रणवीर सिंह के साथ अगले महीने वे दूसरे बच्चे का स्वागत करेंगी।

तनुश्री दत्ता ने बॉलीवुड में उम्र और वरिष्ठता को लेकर राय रखी

‘आशिक बनाया आपने’ और ‘ढोल’ जैसी फिल्मों में दिख चुकी अभिनेत्री तनुश्री दत्ता ने बॉलीवुड में उम्र और वरिष्ठता को लेकर एक बार फिर बेबाक राय रखी है। उन्होंने कहा कि किसी व्यक्ति को सिर्फ इसलिए सम्मान नहीं दिया जाना चाहिए, क्योंकि वह उम्र में बड़ा है या फिल्म इंडस्ट्री में लंबे समय से काम कर रहा है। अपने अनुभवों को याद करते हुए अभिनेत्री ने कहा कि उन्होंने जिंदगी और करियर से यह सीख ली है कि किसी इंसान की पहचान उसकी उम्र से नहीं, बल्कि उसके चरित्र से होनी चाहिए। सोमवार को तनुश्री दत्ता ने इंस्टाग्राम पर एक वीडियो शेयर किया, जिसमें उन्होंने बॉलीवुड में अपने सफर और इस दौरान मिली सीख के बारे में बात की। उन्होंने लिखा, ‘मुझे भी यही लगा था कि उम्रदराज एक्टर है, कोई काम नहीं दे रहा, मदद कर देती हूँ। लेकिन नहीं, बॉलीवुड में ‘वेटरन’ का मतलब है शांति-दिमाग, मंझा हुआ खिलाड़ी, जो घाट-घाट का पानी पीकर सारी चालबाजी सीख चुका है, जिसको सारी मीडिया और पब्लिक मेनिपुलेशन आती है।’ तनुश्री ने लिखा, ‘वे अपनी वरिष्ठता और अनुभव की छवि के पीछे अपनी असलियत छिपा सकते हैं। ऐसे लोगों को मीडिया और जनता की धारणा को अपने पक्ष में करने का तरीका पता होता है।’ तनुश्री ने चेतावनी देते हुए लिखा, ‘ऐसे इंसान पर सिर्फ उनकी उम्र की वजह से भरोसा न करें। इनमें से कुछ बहुत ही बुरे और नकारात्मक लोग, जिनके युवाओं के प्रति बहुत ही बुरे और घटिया इरादे हैं, वेटरन की कैटेगरी में हैं। वे युवा और विशेषाधिकार प्राप्त लोगों से नफरत करते हैं और उन्हें बांटा करने के लिए कुछ भी करेंगे।

अर्जुन रेड्डी के 9 साल

शालिनी पांडे ने डेब्यू को किया याद

मुंबई ‘अर्जुन रेड्डी’ को रिलीज हुए नौ साल पूरे हो गए हैं, लेकिन यह कल्ट तेलुगु फिल्म आज भी भारतीय सिनेमा की सबसे चर्चित फिल्मों में गिनी जाती है। गौरतलब है कि इस फिल्म के साथ ही फिल्म की नायिका शालिनी पांडे के फिल्मी सफर के भी नौ साल पूरे हो गए हैं, क्योंकि इसी फिल्म के जरिए उन्होंने प्रीति के किरदार में अपना अभिनय करियर शुरू किया था। इस अवसर पर शालिनी ने सोशल मीडिया पर एक भावुक पोस्ट साझा कर फिल्म और अपने डेब्यू को याद किया है। शालिनी ने ‘अर्जुन रेड्डी’ से अपनी एक तस्वीर साझा करते हुए लिखा है,

‘यहीं से शुरुआत हुई थी। सब कुछ यहीं से शुरू हुआ था।’ इसी के साथ

फिल्म और उनके किरदार को मिले अपार प्यार के लिए आभार जताते हुए उन्होंने आगे लिखा है, ‘हमें इतना प्यार देने के लिए धन्यवाद, और प्रीति को हमेशा के लिए अपने दिलों का हिस्सा बनाने के लिए भी धन्यवाद।’



रातां कालियां के साथ शाज़ान ने बतौर सिंगर म्यूज़िक की दुनिया में रखा कदम

मुंबई एक्टिंग से दर्शकों का दिल जीतने के बाद अब शाज़ान पदमसी ने म्यूज़िक की दुनिया में भी अपना खुबसूरत कदम रख दिया है। उनका पहला ऑरिजिनल सॉन्ग और डेब्यू सिंगल रातां कालियां अब रिलीज हो चुका है। स्क्रीन पर अपनी अलग पहचान बनाने वाली शाज़ान पदमसी अब अपनी ऑर्टिस्टिक जर्नी का एक नया रंग दर्शकों के सामने लेकर आई हैं। रातां कालियां के साथ शाज़ान ने बतौर सिंगर अपनी शुरुआत की है और इस गाने के जरिए अपनी क्रिएटिविटी का एक बेहद पर्सनल और दिल के करीब वाला पहलू दुनिया के सामने रखा है। माइक्रोफोन के पीछे कदम रखते हुए शाज़ान के लिए यह एक एक्साइटिंग नए चैटर की शुरुआत है। शाज़ान के लिए रातां कालियां सिर्फ एक डेब्यू सिंगल नहीं है, बल्कि प्यार को समझने और महसूस करने की एक इमोशनल जर्नी है। गाना उस सफर को बयां करता है, जहां प्यार में भरोसा और सहारे की तलाश से शुरू होकर इंसान धीरे धीरे प्यार के असली और गहरे मायने समझता है। गाने की खूबसूरती इसी बात में है कि प्यार किसी खालीपन को भरने का नाम नहीं, बल्कि उस

खास कनेक्शन का नाम है जहां आप खुद को पूरी तरह आज्ञा, सुरक्षित और असली रूप में महसूस कर सकें। अपने म्यूज़िकल डेब्यू पर बात करते हुए शाज़ान पदमसी कहती हैं, ‘म्यूज़िक हमेशा से मेरे लिए एक्सप्रेसन का एक बेहद पर्सनल जरिया रहा है, इसलिए रातां कालियां बनाना मेरे लिए बहुत खास है। यह गाना एक बेहद इमानदार जगह से आया है और यह दिखाता है कि समय के साथ प्यार को लेकर मेरी समझ कैसे बदली है। अब तक मैं ज्यादातर किसी और की कहानियों का हिस्सा रही हूँ। लेकिन रातां कालियां अलग हैं, क्योंकि यह मेरी अपनी कहानी है, जो सीधे दिल से निकली है। पहली बार मैं सिर्फ एक आवाज या परफॉर्मर नहीं हूँ, बल्कि अपनी जर्नी की स्क्रिप्ट खुद लिख रही हूँ। अपनी जिंदगी, एक्सपीरियंस और दिल की सच्ची बातों को मैंने म्यूज़िक में पिरोया है। रातां कालियां के साथ शाज़ान पदमसी ने अपने क्रिएटिव सफर का एक नया दरवाजा खोला है, जहां उनकी ऑर्टिस्टिक सेंसिबिलिटी और म्यूज़िक के लिए प्यार एक बेहद इंटिमेट, इमानदार और पर्सनल अंदाज में साथ आते हैं।

संक्षिप्त

समाचार

चीन के सिचुआन प्रांत में लगे भूकंप के झटके

बीजिंग, एजेंसी। भूकंप के झटके बाद नेपाल में पलड़ पलेश से मची तबाही के बीच चीन में भूकंप के तेज झटके महसूस हुए हैं। चीन के सिचुआन प्रांत स्थित लांगचांग शहर शूक्रवार को 5.1 तीव्रता का जोरदार भूकंप महसूस किया गया है। भूकंप के तेज झटकों से लोगों में दहशत फैल गई। वाइना अस्थिके नेटवर्कस सेंटर ने भूकंप की पुष्टि करते हुए बताया कि लॉन्गचांग शहर में 5.1 तीव्रता का भूकंप दर्ज किया गया। भूकंप का केंद्र लॉन्गचांग शहर बताया जा रहा है। भूकंप के झटके दर्ज किए जाने के बाद स्थानीय प्रशासन अलर्ट मोड पर है और प्रभावित इलाकों में स्थिति पर नजर रखी जा रही है। बता दें कि चीन में भूकंप की खबर ऐसे समय में आई है, जब पड़ोसी देश नेपाल पहले से ही बाढ़ और भूकंप जैसी प्राकृतिक आपदाओं से जुड़ा रहा है। ज्ञात हो कि चीन के सिचुआन प्रांत में पहले भी कई बार भूकंप आ चुके हैं, इसलिए यहां लोग भूकंप को लेकर हमेशा सतर्क रहते हैं। शूक्रवार को लगे भूकंप के झटके से फिलहाल किसी तरह के नुकसान या जनहानि को लेकर कोई जानकारी सामने नहीं आई है।

पहली विदेश यात्रा पर भारत आएंगे पीएम बालेन शाह, नेपाली वित्त मंत्री का बड़ा एलान

काठमांडू, एजेंसी। नेपाल के वित्त मंत्री स्वर्णिम वाग्ले ने गुरुवार को बताया कि पदभार संभालने के बाद नेपाल के प्रधानमंत्री बालेन शाह अपनी पहली विदेश यात्रा भारत की करेंगे। हालांकि, वाग्ले ने अभी तारीख नहीं बताई, लेकिन वाग्ले ने संकेत दिया है कि अगर सब कुछ तय कार्यक्रम के मुताबिक रहा तो शाह इस साल के अंत से पहले भारत आ सकते हैं। इस दौरान दौरान स्वर्णिम वाग्ले ने नेपाल की अर्थव्यवस्था को 100 अरब डॉलर तक ले जाने के लक्ष्य, भारतीय और नेपाली रुपये की विनिमय दर, हालिया बाढ़ राहत कार्यों और प्रधानमंत्री बालेन शाह की कार्यशैली पर भी विस्तार से चर्चा की। वाग्ले ने कहा, पदभार ग्रहण करने के बाद बालेन का पूरा ध्यान घरेलू मुद्दों पर ही केंद्रित था। हमारा शुरुआती 100 दिन 100 सूत्री एजेंडे पर केंद्रित रहे, जिसमें हमने खुद को 87.2 प्रतिशत अंक दिए हैं। उन्होंने आगे कहा, इसके बाद हमने प्रधानमंत्री की विदेश यात्राओं पर चर्चा शुरू की। मुझे पूरा विश्वास है कि उनकी पहली विदेश यात्रा भारत की ही होगी। हालांकि, तारीखों पर अभी फैसला होना बाकी है, लेकिन मुझे उम्मीद है कि यह दौरा इसी साल के अंत से पहले होगा। कार्यक्रम में मौजूद भारत की पहली विदेश यात्रा भारत की होगी, तो यह दर्शाता है कि भविष्य में दोनों देशों के रिश्ते किस सकारात्मक दिशा में आगे बढ़ेंगे। यह सचयच एक महत्वपूर्ण संदेश है।। गौरतलब नेपाल में इसी साल मार्च महीने में हुए आम चुनाव में बालेन शाह के नेतृत्व वाली राष्ट्रीय स्वतंत्र पार्टी ने भारी जीत हासिल की। जिसके बाद बालेन शाह ने 27 मार्च 2026 को प्रधानमंत्री पद की शपथ ली।

कनाडा को चिढ़ाने के चक्कर में फिर ट्रोल हुआ व्हाइट हाउस, उल्टा पड़ा बाज और हंस की फोटो का दांव

वाशिंगटन, एजेंसी। अमेरिका और कनाडा के बीच चल रहे कूटनीतिक और व्यापारिक तनाव के बीच कनाडा को नीचा दिखाने के लिए एक बाज द्वारा कनाडाई हंस को दबोचने की फोटो पोस्ट की, जिसमें एक अमेरिकी बाज (गंजा बाज) कनाडाई हंस को दबोचे हुए दिख रहा है। व्हाइट हाउस ने इसे अमेरिकी ताकत का प्रतीक बनाकर शेयर किया, लेकिन यह कूटनीतिक दांव उल्टा पड़ गया। क्योंकि जिस वीडियो से यह तस्वीर ली गई थी, उसमें अंततः कनाडाई हंस ने ही पलटवार कर बाज को खदेड़ दिया था। दरअसल, व्हाइट हाउस द्वारा शेयर की गई तस्वीर का मकसद यह था कि अमेरिका एक शक्तिशाली बाज की तरह हावी है और कनाडा की बतख हार मान चुकी है। हालांकि, गोवा के एक प्रवासी द्वारा रिकॉर्ड किए गए मूल फुटेज ने इस कहानी का पूरा पासा ही पलट दिया। संध पर कवीब 20 मिनट तक चले इस हवाई संघर्ष में कनाडाई बतख ने ऐसा पलटवार किया कि अंततः अमेरिकी गंजे बाज को हार मानकर वहां से उड़ना पड़ा। यह अद्भुत दृश्य 23 फरवरी 2025 को ऑंटारियो के बर्लिंगटन में मॉरिन कैपेरे ने अपने कैमरे में कैद किया था। मूल रूप से गोवा के रहने वाले मॉरिन कनाडा बसने के बाद एक उत्साही वन्यजीव फोटोग्राफर बन गए हैं। घटना की जानकारी देते हुए मॉरिन सेकेरा ने न्यूोल न्यूज को बताया कि उन्होंने बाज को हंस पर बार-बार हमला करते देखा था।

ट्रंप खुद अपने सबसे अच्छे प्रवक्ता: कैरोलिन लेविट की उत्तराधिकारी को सलाह, व्हाइट हाउस प्रवक्ता पद से विदा

वाॅशिंगटन, एजेंसी। अमेरिका की निवर्तमान व्हाइट हाउस प्रेस सचिव कैरोलिन लेविट ने अपने आखिरी दिन अपने काम की व्यस्तता का जिक्र करते हुए कहा कि टेलीविजन पर दिखाई देने वाली प्रेस ब्रीफिंग उनके काम का केवल 10 प्रतिशत हिस्सा है, जबकि 90 प्रतिशत काम पत्रकारों के फोन कॉल का जवाब देने में जाता है। लेविट ने कहा, लोग यह नहीं समझते कि इस नौकरी में ब्रीफिंग और टीवी पर मैनें जो किया, वह 10 प्रतिशत है। 90 प्रतिशत काम सुबह पांच बजे और रात 11 बजे तक आपके सभी फोन कॉल लेने का है। उन्होंने कहा कि उन्हें इस हिस्से की कमी महसूस नहीं होगी, लेकिन पत्रकारों के साथ योजना काम करने को याद आएगी।

लेविट ने अपने उत्तराधिकारी को क्या दी सलाह : इस दौरान कैरोलिन लेविट ने अपने उत्तराधिकारी को सलाह देते हुए कहा कि इस पद पर सबसे महत्वपूर्ण बात

यह समझना है कि राष्ट्रपति डोनाल्ड ट्रंप खुद अपने सबसे अच्छे प्रवक्ता हैं। लेविट ने आगे कहा कि व्हाइट हाउस के संचार निदेशक स्टीवन चिउंग और वह अक्सर मजाक करते थे कि ट्रंप ही व्हाइट हाउस के असल कम्युनिकेशन डायरेक्टर और प्रेस सेक्रेटरी हैं। कैरोलिन लेविट ने 27 अगस्त को व्हाइट हाउस प्रेस सचिव के रूप में अपना आखिरी दिन पूरा किया। वह राष्ट्रपति डोनाल्ड ट्रंप के प्रशासन में इस पद पर रहने वाली सबसे कम उम्र की प्रेस सचिव थीं। उन्होंने परिवार और अपने छोटे बच्चों के साथ अधिक समय बिताने के लिए पद छोड़ने का फैसला किया है। हालांकि, वह ट्रंप के बाइरी सलाहकार के तौर पर काम करती रहेंगी।

राष्ट्रपति ट्रंप ने की जमकर तारीफ : कैरोलिन लेविट इस पद पर रहने वाली 36वीं प्रेस सचिव थीं। लेविट ने अपने कार्यकाल के दौरान राष्ट्रपति डोनाल्ड ट्रंप और उनकी अमेरिका फर्स्ट नीति का मजबूती से



बचाव किया। व्हाइट हाउस ने उनके कार्यकाल के कई चर्चित पलों को याद करते हुए उनकी पत्रकारों के साथ तीखी बहस और सरकार की नीतियों के बचाव का जिक्र किया। वहीं, राष्ट्रपति ट्रंप ने लेविट को व्हाइट हाउस प्रेस सचिवों के इतिहास में सर्वश्रेष्ठ में से एक बताया।

पत्रकारों से तीखे सवाल-जवाब : लेविट कई बार पत्रकारों के साथ तीखे सवाल-जवाब को लेकर चर्चा में रही। एक मौके पर उन्होंने एक पत्रकार से कहा, आप लेफ्ट-विंग रहते हैं। आप पत्रकार नहीं हैं। वहीं, एक अन्य सवाल के जवाब में उन्होंने



पल-पल तड़प रहे हैं। न्यूयॉर्क के राशियन श्रीधरन की पत्नी रेखा और 14 वर्षीय बेटी राशि कैलाश मानसरोवर यात्रा पूरी कर बुधवार को नेपाल लौटने वाली थीं, लेकिन तभी यह आवाद आ गई। श्रीधरन ने इसे अपने जीवन के सबसे बुरे 48 घंटे बताया है। इसी तरह वजीरानिया के त्रैल्वक रंग अपने पिता और डॉ. राधिका शर्मा अपने बुजुर्ग माता-पिता (65 वर्षीय रमेश शर्मा और 64 वर्षीय नीलम शर्मा) की सुरक्षित वापसी के लिए गुहार लगा रही हैं। न्यूयॉर्क में नेपाल के महावाणिज्य दूत दक्षिण भंडारी ने बताया कि उन्होंने 25 से अधिक लापता अमेरिकी नागरिकों (जिनमें से अधिकांश भारतीय मूल के हैं) की सूची नेपाल के विदेश मंत्रालय को भेजी है। राहत और बचाव के लिए जमीनी स्तर पर क्या कदम उठाए जा रहे हैं? नेपाल के प्रधानमंत्री बालेन शाह के अनुसार स्थिति बेहद चुनौतीपूर्ण है और पूरी सरकार

मशीनों खोज और बचाव में जुटी है। खोज अभियान में 13,295 सुरक्षाकर्मियों और 15 हेलीकॉप्टरों को लगाया गया है। इनकी मदद से अब तक 1,976 लोगों को सुरक्षित निकाला जा चुका है। नेपाल सरकार ने प्रभावित क्षेत्रों के राहत कार्य के लिए तत्काल 2.5 करोड़ नेपाली रुपये (एनपीआर) भेजे हैं। इसके साथ ही, नेपाल के विदेश मंत्रालय ने प्रभावित विदेशियों की मदद और समन्वय के लिए एक आपातकालीन नियंत्रण कक्ष (ईसीआर) स्थापित किया है। लापता भारतीयों की तलाश और सामाजिक संगठनों की क्या भूमिका है? भारतीय विदेश मंत्रालय (एमईए) के प्रवक्ता रणधीर जायसवाल के अनुसार, अब तक 84 भारतीय नागरिकों को सुरक्षित बचाया जा चुका है। इममें त्रिशूली-दुध परियोजना में कार्यरत 63 भारतीय कर्मचारी और कैलाश मानसरोवर यात्रा पर गए तमिलनाडु के

रूसी बमबारी से दहली यूक्रेन की अर्थव्यवस्था

कीव, एजेंसी। रूस और यूक्रेन के बीच जारी संघर्ष अब एक नए विनाशकारी आर्थिक मोर्चे पर पहुंच गया है। गुरुवार सुबह राजधानी कीव समेत नौ यूक्रेनी शहरों पर रूस ने मिसाइलों और ड्रोन की भीषण बारिश कर दी। साढ़े चार साल से जारी इस युद्ध में यह हमला न सिर्फ सैन्य ठिकानों पर, बल्कि यूक्रेन के निजी व्यवसायों और समग्र अर्थव्यवस्था को पंगु बनाने के इशारे से किया गया था। इस हमले में आम नागरिकों की जान जाने के साथ-साथ यूक्रेन की बिजली प्रणालियों, अनाज निर्यात बंदरगाहों और बड़े व्यापारिक गोदामों को भारी क्षति पहुंची है। रूस अब यूक्रेन के आर्थिक तंत्र को सीधी चोट पहुंचाने की नीति पर काम कर रहा है। रूसी रक्षा मंत्रालय ने इसे तेल रिफाइनरियों, लॉजिस्टिक्स हब और बंदरगाहों जैसे सेन्स-क्रिटिकल ठिकानों पर कार्रवाई बताया। लेकिन अस्मिता चोट यूक्रेन के निजी व्यापार को लगी है। रूसी ड्रोन हमलों ने तीन बड़े वितरण केंद्रों को निशाना बनाकर खिलौनों की एक स्टोर चेन और एक चॉकलेट कंपनी के विशाल गोदामों को तबाह कर दिया, जबकि एक इलेक्ट्रॉनिक्स रिटेलर का डिपो क्षतिग्रस्त हो गया। दरअसल, यूक्रेन के हालिया लंबी दूरी के ड्रोन हमलों से रूस को वित्तीय मुश्किलें हुई थीं, जिससे नाराज होकर

रूस ने यूक्रेनी निजी उद्योगों पर यह हमला किया है। यूक्रेनी सेना ने भी रूस के आर्थिक हितों पर सीधे हवाई हमले तेज कर दिए हैं। यूक्रेन लगभग हर रात रूसी सीमा के भीतर सेकड़ों लंबी दूरी के ड्रोन दाग रहा है। हाल ही में रूस की सबसे बड़ी ई-कॉमर्स कंपनी वाइल्डबेरीज के गोदामों को तबाह करने के बाद यूक्रेनी ड्रोनो ने रूस की दूसरी सबसे बड़ी ऑनलाइन रिटेलर कंपनी ओजोन को निशाना बनाया है। ओजोन के उफा स्थित लॉजिस्टिक्स केंद्र पर सीधा हमला किया गया, जबकि ऑरिनबर्ग सुविधा को सतर्कता चेतावनी के बाद खाली कराना पड़ा। उधर, रूसी हवाई सुरक्षा प्रणालियों ने विभिन्न क्षेत्रों में यूक्रेन के 267 ड्रोनो को मार गिराने का दावा किया है। इस बमबारी ने यूक्रेन के नागरिक और आर्थिक बुनियादी ढांचे को गंभीर नुकसान पहुंचाया है। ओडेसा के बंदरगाह जमान में हुए सात घंटे लंबे हमले में एक विशाल अनाज गोदाम (ग्रेन एलीवेटर) क्षतिग्रस्त हो गया, जो यूक्रेन के अनाज निर्यात के लिए महत्वपूर्ण है। इसके अलावा, भीषण ठंड से पहले बिजली ग्रिड को ठप करने की नीयत से दागे गए चार रिलाइड बमों ने खेरसांनो के एक प्रमुख संयंत्र के जनरेटर्स को नष्ट कर दिया, जिससे नाफ्तोगाज को प्लांट बंद करना पड़ा।

भारत-कनाडा बातचीत: द्विपक्षीय निवेश संधि पर वार्ता को ही झंडी, 2030 तक 4.65 लाख करोड़ के कारोबार का लक्ष्य



तक आपसी व्यापार को बढ़ाकर 70 अरब कनाडाई डॉलर (करीब 4.65 लाख करोड़ रुपये) तक पहुंचाने के संकल्प को दोहराया है। यह महत्वपूर्ण कदम मार्च 2026 में नई दिल्ली में कनाडा के प्रधानमंत्री मार्क कार्नी और प्रधानमंत्री नरेंद्र मोदी के बीच हुई बैठक की प्रतिबद्धताओं पर आधारित है। दोनों पक्षों ने वर्ष 2026 के अंत तक कनाडा-भारत

व्यापक आर्थिक भागीदारी समझौता (सीईएफ्टा) वार्ता को पूरा करने की प्रतिबद्धता जताई है। वित्त मंत्रियों-निर्मला सीतारामण और फ्रांसिस-फिलिप शैम्पेन ने वैश्विक आर्थिक परिदृश्य और अपनी घरेलू नीतित प्राथमिकताओं पर चर्चा की। वार्ता में भारतीय बाजार में कनाडाई पैपन फंडों की बड़ी मौजूदगी को रेखांकित किया

गया और वित्तीय संस्थानों के बीच साझेदारी बढ़ाने पर बात हुई। दोनों पक्षों ने निवेशकों के लिए स्थिर और निश्चित घरेलू कर कानूनों की आवश्यकता को महत्वपूर्ण माना। संवाद में भुगतान प्रणालियों के आधुनिकीकरण, वित्तीय स्थिरता, फिन्टेक इन्वोवेशन और वित्तीय अपराधों से निपटने पर सहयोग की रूपरेखा तैयार की गई। इसमें सबसे बड़ा कदम कनाडा में भारत के यूनिफाइड पेमेंट्स इंटरफ़ेस (यूपीआई) के विस्तार का स्वागत करना है। इसके लिए स्थानीय भुगतान सेवा प्रदाताओं के साथ साझेदारी की जाएगी, जिससे सीमा पार प्रेषण (रेमिटेंस) तेज और सस्ता होगा। इसका लाभ दोनों देशों के बीच पर्यटन, शिक्षा, व्यापार और छोटे व मध्यम स्तर के उद्यमों (एमएसएमई) को मिलेगा।

यूएन में भारत की दो-टूक: यूएन 80 पहल में विकास सर्वोच्च प्राथमिकता हो

न्यूयॉर्क, एजेंसी। संयुक्त राष्ट्र में भारत के स्थायी प्रतिनिधि, राजदूत हरिष परवथानेनी ने बुधवार को यूएनडीपी प्रशासक के साथ संवाद किया। उन्होंने यूएनडीपी/यूएनएफपीए/यूएनओपीएस कार्यकारी बोर्ड के दूसरे सत्र को संबोधित किया। परवथानेनी ने कहा कि भारत यूएन80 पहल में विकास स्तंभ को सर्वोच्च प्राथमिकता मानता है। भारत संयुक्त राष्ट्र विकास कार्यक्रम की संरचनाओं, कार्यबल और संचालन मॉडल को वर्तमान वास्तविकताओं के साथ संरेखित करने का समर्थन करता है। उन्होंने मौजूदा प्रणालियों में अनावश्यक बदलावों के प्रति आग्रह किया। परवथानेनी ने कहा, हमें ऐसी चीज को ठीक करने की कोशिश नहीं करनी चाहिए जो खराब नहीं है। भारत ने राष्ट्रीय स्वामित्व और देश-नेतृत्व वाले विकास मार्गों के महत्व पर जोर दिया।

भारत का तर्क है कि समाधान बाहर से थोपे नहीं जाने चाहिए। राष्ट्रीय प्राथमिकताएं और बहुपक्षीय सहायता : भारत समग्र, समावेशी और टिकाऊ आर्थिक वृद्धि मॉडल का पक्षधर है। यह राष्ट्रीय स्वामित्व और देश-नेतृत्व वाले विकास मार्गों पर केंद्रित है। भारत मानता है कि समाधान बाहर से तय नहीं होने चाहिए। इसके बजाय, उन्हें सदस्य देशों द्वारा प्रेरित किया जाना चाहिए और राष्ट्रीय प्राथमिकताओं, क्षमताओं व परिस्थितियों से प्रेरित होना चाहिए। परवथानेनी ने जोर दिया कि साझेदार देशों की विकास प्राथमिकताओं का सम्मान हो। बहुपक्षीय सहायता उनकी विशिष्ट आवश्यकताओं के अनुरूप



रहनी चाहिए।

यूएनडीपी के साथ भारत का सहयोग : भारतीय राजदूत ने यूएनडीपी के साथ भारत के सहयोग को रेखांकित किया। भारत इंडिया-संयुक्त राष्ट्र विकास साझेदारी कोष और भारत-ब्राजील-दक्षिण अफ्रीका (इक्सा) कोष के माध्यम से संगठन के साथ काम कर रहा है। इन कोषों से भारत ने डिजिटल बुनियादी ढांचे, स्वास्थ्य और जलवायु लचीलेपन के लिए 150 मिलियन अमेरिकी डॉलर से अधिक दिए हैं। सबसे कम विकसित देशों (एलडीसी) और छोटे द्वीप विकासशील देशों (एसआईडीएस) पर विशेष ध्यान है। ये पहल दक्षिण-दक्षिण सहयोग को दर्शाती हैं। यह विकासशील देशों को ज्ञान साझा करने, क्षमताएं जोड़ने, संसाधन जुटाने और बेहतर शर्तों पर पूंजी पाने में मदद करता है। भारत ने संयुक्त राष्ट्र विकास प्रणाली के वित्तपोषण पर चिंता व्यक्त की, खासकर मुख्य वित्तपोषण में गिरावट पर। परवथानेनी ने यूएनडीपी के लिए भारत की लगातार मुख्य योगदानकर्ता की भूमिका दोहराई।

ट्रंप के डाक मतदान पर संकट: अमेरिकी कोर्ट ने आदेश पर फिर लगाई रोक



मतदान अधिकार समूहों ने हाल ही में सुप्रीम कोर्ट के फैसले का पालन करने के लिए अपने मुकदमों को फिर से दायर किया। उच्च न्यायालय के रूढ़िवादी बहुमत ने ट्रंप के कार्यकारी आदेश की वैधता पर फैसला नहीं सुनाया, बल्कि यह कहा कि इसके खिलाफ कानूनी चुनौतियां हैं। जिनके कारण तलवानी ने शुरू में इसे रोक दिया था। इसे बहुल जस्टिसबाजी में दायर की गई थीं। नए औपचारिक नियम में क्या है? अब प्रशासन ने एक औपचारिक नियम जारी किया है, जो यह तय करेगा कि क्या अमेरिका डाक सेवा राज्यों के मेल बैलेट

पहुंचाएगी या नहीं। इससे कानूनी लड़ाई फिर से शुरू हो गई है। उत्तर-चढ़ाव भरी इस कानूनी लड़ाई का मध्यावधि चुनावों पर बड़ा असर पड़ेगा। लगभग एक-तिहाई अमेरिकी डाक से वोट करते हैं। वहीं, चुनाव अधिकारियों का कहना है कि डाक सेवा के नए निर्देशों के मुताबिक अपने सिस्टम में बदलाव करने के लिए उनके पास पर्याप्त समय नहीं है। डाक सेवा का कहना है कि वह डाक मतपत्रों तब तक डिलीवर नहीं करेगी, जब तक राज्य उन मतदाताओं की सूची नहीं देते, जिन्हें ये बैलेट मिलने चाहिए और लिफाफों को एक खास तरीके से तैयार भी करते। तलवानी ने गुरुवार को लिखा, मुकदमा करने वाले राज्यों के पास मिडटर्म चुनाव से पहले नए मेल बैलेट डिजाइन करने, नए डिजाइन को मंजूरी दिलाने, मेल बैलेट के उत्पादन का ऑर्डर देने। अपने चुनाव प्रबंधन सिस्टम को अपडेट करने, यूएसपीएस पोर्टल का इस्तेमाल करने के लिए चुनाव अधिकारियों को ट्रेनिंग देने और पोर्टल पर नागरिकों का डेटा अपलोड करने के लिए न तो समय है और न ही

फंडा। इस मामले की सुनवाई 3 सितंबर को होगी है। डेमोक्रेट और मतदान अधिकार समूह का क्या कहना है? डेमोक्रेट और मतदान अधिकार समूह इस मांग को अत्यंतैधानिक बताते हैं। उनका कहना है कि सविधान राज्यों और कुछ मामलों में कांग्रेस को चुनाव नियम बनाने का अधिकार देता है, न कि राष्ट्रपति या डाक सेवा को। इसी तर्क के आधार पर अदालतों ने ट्रंप के पहले कार्यकारी आदेश को रोक दिया था, जो पिछले साल जारी किया गया था और जिसमें चुनाव प्रक्रियाओं को बदलने की मांग की गई थी, जैसे कि पंजीकरण के लिए नागरिकता के दस्तावेजों की प्रमाण की आवश्यकता। राष्ट्रपति लंबे समय से डाक मतदान को निशाना बनाते रहे हैं, जिसके लिए वे झूठा आरोप लगाते हैं कि उन्हें 2020 के चुनाव में हार का सामना करना पड़ा, ब्लूकिंग्स इंस्टीट्यूट द्वारा 2025 में प्रकाशित एक रिपोर्ट में पाया गया कि डाक द्वारा डाले गए 10 मिलियन मतपत्रों में से केवल लगभग चार मामलों में ही धोखाधड़ी हुई थी।

व्हाइट हाउस में निर्माण बना सुरक्षा में रोड़ा



वाॅशिंगटन, एजेंसी। अमेरिकी राष्ट्रपति डोनाल्ड ट्रंप के हेलीकॉप्टर मरीन वन और एक यात्री विमान के बीच इस महीने हुई करीबी घटना में व्हाइट हाउस में चल रहे निर्माण कार्य की भूमिका सामने आई है। संघीय जांचकर्ताओं के मुताबिक, निर्माण के कारण मरीन वन के रेडिओ संचार में दिक्रत आ गई थी। इसी वजह से एयर ट्रैफिक कंट्रोलर हेलीकॉप्टर के उड़ान भरने से तीन मिनट पहले दी जाने वाली जरूरी चेतावनी नहीं सुन पाए। इसके बाद उन्होंने एक यात्री विमान को उड़ान भरने की अनुमति दे दी। यह घटना 4 अगस्त को वाॅशिंगटन के रोनाल्ड रीगन वाॅशिंगटन नेशनल एयरपोर्ट के पास हुई थी। उस समय ट्रंप को लेकर मरीन वन उड़ान भरने वाला था और दूसरी तरफ एनवाई एयर का एक यात्री विमान टेकऑफ के लिए तैयार था। दोनों विमान कुछ समय के लिए काफी करीब आ गए थे। मामले में हड़स्रुकी जांच अभी जारी है और मौजूदा रिपोर्टों को प्रारंभिक रिपोर्ट माना जा रहा है।

पहले से सामने आ चुकी थी रेडिओ की समस्या : राष्ट्रीय परिवहन सुरक्षा बोर्ड की प्रारंभिक रिपोर्ट के अनुसार, घटना से करीब एक सप्ताह पहले एयर ट्रैफिक कंट्रोलर और मरीन वन के पायलटों के बीच बैठक हुई थी। इसमें पायलटों ने बताया था कि उड़ान से पहले दी जाने वाली सामान्य तीन मिनट की चेतावनी कटौत टावर तक नहीं पहुंच रही थी। दोनों पक्षों ने तय किया था कि अगर रेडिओ संपर्क में दोबारा समस्या आई तो किसी दूसरे व्यक्ति या स्थान के जरिए यह संदेश

कंट्रोलरों तक पहुंचाया जाएगा। लेकिन 4 अगस्त को यह वैकल्पिक व्यवस्था भी काम नहीं कर सकी। मरीन वन के पायलटों ने तीन मिनट पहले उड़ान की सूचना देने की कोशिश की थी, लेकिन रीगन एयरपोर्ट के कंट्रोलरों ने वह संदेश नहीं सुना। कंट्रोलर को नहीं मिली जानकारी, यात्री विमान को मिली उड़ान की अनुमति : मरीन वन के पायलट ने रेडिओ पर बताया था कि हेलीकॉप्टर तीन मिनट में उड़ान भरेंगे। लेकिन एयरपोर्ट के आधिकारिक कंट्रोलर किर्कोइंग में यह चेतावनी दर्ज नहीं हुई। इसके चलते कंट्रोलर को यह पता नहीं था कि राष्ट्रपति का हेलीकॉप्टर उड़ान भरने वाला है। इसलिए उन्होंने यात्री विमान को टेकऑफ की अनुमति दे दी। कुछ ही घंटे बाद कंट्रोलर को पता चला कि मरीन वन भी उड़ान भर रहा है। उन्होंने हेलीकॉप्टर के पायलट को यात्री विमान के बारे में चेतावनी दी। मरीन वन के पायलटों ने भी विमान को देख लिया और सुरक्षित दूरी बनाने तक कुछ समय के लिए अपनी उड़ान रोक दी। शुरुआती अनुमान के मुताबिक, दोनों विमान अपने सबसे नजदीकी बिंदु पर करीब 0.8 मील (1.3 किलोमीटर) की क्षैतिज दूरी और लगभग 700 फीट (215 मीटर) की ऊंचाई के अंतर पर थे। यात्री विमान के चालक दल को उड़ान भरने के तुरंत बाद अपने विमान के टकराव-रोधी सिस्टम से चेतावनी मिली थी। हालांकि, चालक दल ने हेलीकॉप्टर को अपनी आंखों से नहीं देखा।